

ప్రథమ ముద్రణ 1000 ప్రతులు
సెప్టెంబరు 1957.
హక్కులు ప్రకాశకులవి.

వెల న. పై. 0-75

ముద్రణ :
విక్టరి ప్రెస్,
విజయవాడ-5.

విషయ సూచిక

- 1 రామరాజ్యము
- 2 సీతారాముల ఉద్ధ్యానవనవిహారము
- 3 రాముడపవాదు వినుట
- 4 సీతాపరిత్యాగము
- 5 నృగమహారాజు కథ
- 6 శ్రీనిమి కథ
- 7 యయాతి కథ
- 8 శ్రీరాముడు కుక్కకు న్యాయముచేయుట
- 9 లవణాసురుని కథ
- 10 శంబూరుని కథ
- 11 బ్రహ్మదత్తుని కథ
- 12 శ్వేతాని కథ
- 13 దండకారణ్య వృత్తాంతము
- 14 అశ్వమేధము : సంకల్పము
- 15 ఇలుని కథ
- 16 కుశలపుల రామాయణగానము
- 17 భూదేవి సీతను తీసికొనిపోవుట
- 18 తక్షశిలా నిర్మాణము
- 19 లక్ష్మణ పరిత్యాగము
- 20 శ్రీరాముని వైకుంఠయాత్ర

ఉత్తర రామాయము

(రెండవభాగము)

రామ రాజ్యము

(శ్రీ)రామచంద్రచూర్తి అగస్త్యాదిమహర్షులను వీడ్కొలిపి, సాయంత్రం విధులను నెరవేర్చుకొనెను. అంత రాజోపచారములతో సరసాన్నములు సిద్ధమైనవి. బంధుమిత్రాదులతో భుజించి, హంసశూలికాతల్పముపై నిదురించెను.

తెల్లవారినది. వందినూగఘంటు వచ్చి మేల్కొలుపులు పాడిరి. 'దేవా! నీకై మునులు, సేవతలు ఎప్పుడుదురు. కమలశాంధపు డుడియించబోవుదున్నాడు. లోకరక్షణసేయు నీవు పరుండిన లోకవ్యవహారములే మందగించును నీ మహిమలు కొనియాడ మా తరముకాదు. నిష్కరమేల్కొని జగములకు మేలుసేయుము' అని ప్రభువును మేల్కొల్పిరి. అంత సతడు మేల్కొంచి, స్నానాదులు నిర్వర్తించి, తొడవులుధరించుగృహమున కేగుసరికి, సీతాదేవి తనకంటె మున్నగాలేచి, స్నానాదుల పూర్తిచేసికొని సింగారిండుకొనుచున్నది. ఆమె అన్దముచూచుకొనుచున్నది. వెనుకనే శ్రీరాముడు వచ్చెను. అతనిని చూచి ఆమె సిగ్గిలివది. అతడు సవ్యెను. ఎన్నోలు కాపురము చేసినను సరసులకు పరిహాసములతోనే ప్రాప్తుబోవును. అంత సతడుకూడ భూమాములు భగించెను. కలదేమును ప్రణామములు కావించెను సవరత్నములు బొదిలి కోరినూగ్య ప్రభా

వంతమైన కిరీటమును ధరించెను. కర్పూరతిలకము పెట్టుకొనెను. వజ్రాల కంకణములు కేల తాల్చెను. రత్న హారములు మెడలో వేసికొనెను. ముత్యాల అంగీ తొడిగికొని, పెద్ద పీతాంబరము ధరించి కొలుపుకూటమునకు వేంచేసెను.

అతడు వచ్చుటతోడనే అంగన యొకతె కప్పరపుటారతిచ్చినది. పాదుకల నొకతె విప్పినది. అంతకుముందే వచ్చియున్న సస్తిషాది మహర్షులకు వందనము చేసెను. బా రా శీర్షిదించిరి. అప్పుడతడు బంగారుసింహాసనము సద్ధిస్థించెను. చామరములు వీచుచుండిరి కొందరు వట్టివేళ్ల తాళవృంతములతో వీచుచుండిరి. కొందరు శ్రోత్రపేయముగా వీణలు, పిల్లనగ్రోవులు మొదలైన వాయిద్యముల వాయిచిరి. కొందరు నాట్యముచేసిరి. సామంతులు చేతులు కట్టుకొని నిలువబడి తదనుజ్ఞాతులై ఆసీనులైరి. వందిమాగధులు కైవారములు చేసిరి. తమ్ములు వచ్చి నమస్కరించిరి. వారిని కూర్చుండ నియమించెను. విభీషణాంగద ప్రముఖులు వచ్చి నమస్కరించి కూర్చుండిరి. హనుమానుడు సచ్చి పాదము లొత్తుచుండెను. దీనానాథజనులు రాగా వారికి సునిర్లాది దానములిచ్చెను. అభియోగములు చెప్పిన విని తీర్పులిచ్చెను వ్రజ లట్టిసమయమున శ్రీరామచంద్రమూర్తిని కన్నులారచూచి యానందింపగోరి దర్శనమునకై వచ్చి చూచి తనివించెదక' ఆనందము ననుభవించుచుండిరి.

ఇట్లు రామకావ్యము సకలజనానందకరమై జరుగుచుండెను అంత సొక్క నాడు జనకుడు మూర్తీభవించిన వేదాం

తముపోలే వచ్చెను. అతని కెన్నో మర్యాదలు చేసి 'మామ గారు మమ్ము జూడవచ్చి చిరకాలమైనది దయయున్నదే? మిమ్ము జూచిన మా తండ్రిని చూచినట్లే యున్నది. మీరిక్కడ నెన్నో యున్నను మాకు తనిపితీరదు కాని మీ ప్రజలు మీ విరహమును సహించలేక బాధపడుదురు. అందుచే మీ దేశమునకు పోయిరండు. కటాక్షముంచుడు! అనెను. అతడు 'రామభద్రా! నీవేదో మామనని నన్ను మన్నింతువు కాని నిన్ను కొనియాడతరమే? నా అద్భుతముకొలది నీవు నా కల్లుడవైనావు. నీ మహిమ లెంచుకొనుచు నూరికి పోయివచ్చెనను' అని రాముడు వీడ్కోల్పుగా మిథిల కేగెను.

అంత యుధాజితు, భరతుని మేనమామ, ప్రవర్ధనుడు, కాశీరాజు, రాముని స్నేహితుడు రాగా బారిని గోరనించి పంపెను. సామంతులను వారిచ్చు కాన్కల తీసికొని వారిని మన్నించి 'రాజవశేష్యులారా! మీరు వెళ్లి మీ ప్రజలను జాగ్రత్తగా పాలింపుడు' అని తమ్మునిచే వారి కలదనికి నస్తుమాల్పాదు లొసగి సాగనంపెను వారిలిచ్చిన కానుకలను భరతాదులు తేగా వాటివందుకొని విభీషణాదుల కొసగెను. అందొక ముత్యాలహారమును 'తాతా! ఇది నీవు తగునని' జాంబవంతున కిచ్చెను. అతడు 'ముగలివానికీ నాకిచ్చెదులకు?' అనుచు 'మహావ్రసాదీ'మని స్వీకరించెను. ఆ వసుసలో సుగ్రీవాది వానరోత్తముల నెల్ల మణిహాగాదులచే బహుకరించెను. విభీషణున కెన్నో కాన్కల నిచ్చి 'రాక్షసోత్తమా! నీవు లంకకేగి గుణవంతుడవై పాలింపుము. ప్రజలూ రాక్షసులు.

వారి మనస్సు స్వతఃకూరమైనది. కాల మొక్కరీతిగా పోదు. నీవు మాత్రము ధర్మము తప్పక రాజ్యమేలుము. నీకు వినయూచి సద్గుణములు వెన్నతో పెట్టినవే. నేనిక చెప్పనక్కరలేదు. పోయిరమ్ము.' అని చెప్పగా వా రనేకవిధముల శ్రీరామచంద్రుని స్తుతించిరి. అంత హనుమంతుడు 'రామభద్రా! నాకు మీ పాదసేవ చేసికొను భాగ్యము ప్రసాదింపుము. నీ కథలున్న న్నినాళ్ళు నాకు మృతిలేకుండునట్లు వరము ప్రసాదింపుము' అని కోరెను. అంత శ్రీరాముడు సింహాసనము దిగి అంజనేయుని కాగలించుకొని 'మారుతీ! నీవు కోరిన కోరికలిచ్చితిని. నే నెల్లప్పుడు నీ మనఃసీతము నధిచించియుందును. నీవు ప్రత్యుపకార తత్పరుడై శాశ్వతకీర్తి నందుము.' అని వారి నెల్ల వెళ్ళుట కాజ్ఞ యిచ్చెను అంత వారు కన్నుల నీరు గ్రుక్కుకొనుచు 'రామచంద్రా! పంపుచున్నావా?' అనుచు తిరిగి తిరిగి చూచుచు వెళ్ళిరి. దయగల్గి రక్షించురాజు నెవరు వదల గలరు ?

వారి నట్లు పంపగా నొక్క దివ్యపురుషుడు పుష్పక విమానమును చేకొనివచ్చి 'శ్రీరామచంద్రా! కుబేరుడు నిన్ను సేవింపుమని యీ విమానమునంపినాడు. చేకొనుము' అనెను, రాముడు 'ఓ దివ్యవిమానమా! నా కవసరము వచ్చినపుడు వత్తువుగాని వేడలిరమ్ము' అని నమస్కరించి సాగనంపెను.

శ్రీరామచంద్రుడు రాజ్యముచేయు కాలమున నెలకు మూడువాసలు కురియుచుండెను. ఈతిబాధలు లేవు. భూమి నుభిక్షమై సమృద్ధిగా పండుచుండెను. పెనుగాలులెప్పుడు వీచుట

లేదు. దేవమాతృకలైనను సదీమాతృకలువలె చక్కగా పండుచుండెను. ఆధి వ్యాధి భాగలేమియు ప్రజలెరుంగక సుఖజీవనము గడపుచుండిరి. అదే రామరాజ్యము. సకలకులముల నాచును స్వ స్వధర్మముల విడనాడక న్యాయప్రస రను ఆ అన్యోన్యసహకారములతో సుఖించుచుండిరి. హను కొలది గురవనూ; రాజుకొలది రాజ్యము.

అంత వసంతకాలము వచ్చినది. నవలక్ష్మి ప్రాతదళములను విడనాడి కొంజిగురు తొడిగినది. మొగ్గులు కై సేసి కొన్నది. పూలు తరుముకొన్నది. మ్రోడులు కూడ చిగిర్చినవి. మామిడిచిగుళ్ళు, పూతలు మేసి, బలిసి, నీనులనిండుగా కోయలు కూయుచున్నవి. చిలుకలు, గోరువంకలును, పుల్లూసముగా తిరుగుచున్నవి. మల్లెతీగలు పూలతో తమ దేహముల కప్పి వేసినవి. యమ్మెదలు ఝంకారము చేయుచు మన్మథునికీర్తి నాలాపించుచున్నవి. జోడులెడగాయని యదృష్టవంతులందరూ నా కాలమున మలయమారుతిమును సేవించుచు అనందరస ప్రవాహముల దేలియాడుచుండిరి. ఎన్నెన్న నవరాత్రములు పూజలు మహోత్సవాదులతో ఉత్సవములు చేయుచు ప్రజలు ప్రియకామినుల గూడి రతీ సచ్చిగుల పూజించుచుండిరి.

సీతారాముల ఉద్యానవన విహారము

అట్టి సమయమున శ్రీరామచంద్రుడు సీతాసమేతుడై ప్రస్ఫురదమెక్కి సముచిత పరివారముతో ఉద్యానవనమున కేగెను. అచ్చట కొంతసేపు కోకిలపాటలు వినుచు, మరికొంత సేపు నెమళ్ళ సృత్యములుచూచుచు వినోదించెను. సీతతో

గూడి క్షోడావర్జితముమీదికి వెళ్ళెను. పూలగుతులుగోసి ఆమెకొప్పున కూరిమెను. ఆమెను తీగవంచుచుని తాను చిగుళ్ళను త్రుంచుచుండెను. మెట్టతామరపూవు తీసి 'ఇదిగో, ఈ పూవు నందికొమ్మ' నెను. ఆమె అందుకొనుటకై చేయిచాచిన కొలది పైకెత్తుచు కొంతసేపామె సలయించెను. అక్కడనున్న ననవీధుల తీరుగుచు, సరసోక్తు లాడుచు, సగ్గోక్తులతో కోపమురప్పించుచు, చిలిపిచేష్టలతో నద్వించుచు, విలాసముగా కొంతసేపు విహరించెను.

అంత వారిద్దరు దగ్గరగానున్న కొలనుచేరిరి. అందు తామరపూవులు చక్కగా వికసించియున్నవి. హంసలు మొదలైన నీటిపక్షులు వారికి తోడ్పడెనని నీటిలో విహరింపదలచి సీతను 'నిద్ధముకమ్మ' నెను. ఆమె పట్టుచీరలు వప్పుకొని, తెల్లని సన్నమడుపులు కట్టుకున్నది. అర్ధోరుగము బిగించుకొన్నది. రాముడును తగినబట్టలు కట్టుకొని జలక్రీడకు దిగెను. ఒకరి మీదవొకరు నీరు చిమ్ముకొనుచు, అందకుండునట్లు ఈదులాడుచు అమృతరసముల తేలియాడిరి. అంత వారికవురును ఒడలాత్తుకొని, కొశేయములు కట్టుకొని ఆ యుద్యాననవములోనున్న సేద్యలోనికివెళ్ళిరి. దానిచుట్టును రకరకపు పూల తీగలుపూచియున్నవి. అచ్చట చెలికత్తెలందఱును నారిని కలిసికొనిరి. వారు సీతకు రత్నాంకమృలు, గాలీలు, ముత్యాల సరాలు అలంకరించి, కస్తూరిబొట్టు పెట్టిరి. అంతలో కొందఱు పరిచారికలు కొనల్యపంపినదని పంచభక్త్య పరమాన్నములు, రకరకపు పిండిపంటలు తెచ్చి వారిముందట పెట్టిరి. అంత సీతా

రాములు సరస్వతీపములాడుకొనుచు, కావలసిన పదార్థముల నారగించిరి. నారిద్దగును ద్రాక్షాసనమును గ్రోలిరి. భోజనములు పూర్తియైనవి. ఒక పరిచారికవచ్చి తాంబూలము లిచ్చి నది. అంతలో కొందరాటకత్తెలు ఆడిరి; పాటకులు పాడిరి. ఆ వినోదములతో వారు కొంతసేపు కాలక్షేపముచేసిరి. అప్పటికి ప్రొద్దుగ్రుక్కవచ్చినది. శ్రీరాముడు భటులు తీసికొనివచ్చిన భద్రగజమునెక్కెను. సీతాదేవి వచ్చులపల్లకి నెక్కినది. వారు చెలికత్తెలువెంట నేవింపుచురాగా పట్టణములో ప్రవేశించిరి.

ఆ దంపతులను చూచుటకు ఆ పురపనితలు తమతమ పనులుమాని వీధిలోనికి వచ్చిరి. రోజురోజు చూచుచున్నవారైనను, వారు తనివించెడిలేదు. పెద్ద ముస్తైమవలు లాజలు చల్లరి. కొందరు నివాళులిచ్చిరి. వారినందరిని చూచుచు శ్రీరాముడు మొగసాలచేరెను. భరతుడు కైదండ నీయగా రాముడు భద్రగజమునుండి దిగెను. లక్ష్మణుడు పాదుకలు తొడిగెను. శత్రుఘ్నుడు తాళ్లు కడిగెను. శ్రీరాముడు తనతో వచ్చిన ఆత్మవర్గమును ఇళ్లకువంపి, తాను చంద్రకాంత గృహమున కేగెను. అది వారికి విలాసభవనము. అక్కడ సోదరులతో కలిసి కొంతసేపు ముచ్చటలాడికొనెను. తర్వాత భోజనముచేసి, సీతయున్న రాణివాసమున కేగెను.

అక్కడ వారి పడకటింటిలో రతీమన్మథుల బొమ్మలు, రోహిణీచంద్రుల చిత్రపటములు, శచీదేవేంద్రుల చిత్రములు నున్నవి. ముత్యాలతోరణాలు, వచ్చులజాలరులతో అగరు ధూపములతో ఉత్సాహమును రేకెత్తించుచున్నదాగది అందు

వచ్చులు తాపిన బంగారు పట్టెమంచముపై రామభద్రుడు శయ
సించినాడు. అంత లక్ష్మీదేవినలె తిలకముదిద్దుకొని, నన
రత్నాలసాములు సవరించుకొని మదగజయానయై అందెలు
మ్రోయునట్లు మెల్లగా సీతాదేవివచ్చి నాధునిచేరినది. అత
డొక్కొంతతడవు కపటనిద్ర నటించినాడు. ఆమె మనస్సు
రంజించు గీతముల పాడినది. అతడునిక్తుడై ఆమె చెక్కుల
గీటినాడు. అందులకేకదా పాటలు! తమ్ములములు మడిచియిచ్చి
నవి. గంధము పూసినది. అతని మనసునకు నచ్చునట్లు ఎన్నో
నేలలు సేసినది. అతడానందవరవశుడై భార్యతో నేకమయ్యెను.
అట్లేకమైనప్పుడే సరసముగా నుండుట!

వారికి సరసశృంగార చేష్టలలో రాత్రిచాలలేదు.
ముంగురులు పెకెగడుపును. పువ్వులు ముడుచును. చిరుచెను
టలు గోటితోగీలును. తననోటిపీడె నామె నోటి కందిచ్చును
ఇంకను ఎన్నియోరీతులు. మనమేమి యూహింపగలము? రసో
ద్రిక్తులైన యాలుమగల శృంగార విలసితములు పలురకములు.
అవెట్లుచేయుదురో వారికే యెరుకలేదు. అట్లు కొంతకాలము
గడచినది.

సీతాదేవి గర్భవతియైనది. రాకరాక కడుపువచ్చెనేమో
శ్రీరాముని కెంతో ముచ్చటగానున్నది. అత డేకపత్నీవ్రతస్థుడు.
అట్టివారికి తన కడుపుపండవలెనని యుండును. కానిచో ధుమ
ధుమలు మటమటలు ఉండవచ్చును. శ్రీరామున కావార
చూచాయగా తెలియగాగానే యామెనద్దన వచ్చెను. ఆమె
వింతగా కన్నవీసినది. ఆమెను దగ్గరగా తీసికొనినాడు. లేచెక్కులు

గీటుచు 'తరుణీ! నేడేదో వింతగా నుంటి వే? బడలు పాలిపోయి నవి. మొగము సుక్కి-నది. నిండుచందూరుడనివలె వింతకళ కల్గి యున్నది. నోరు ముట్టివానను తొట్టుచున్నది. నీకు మట్టిమీద ముసుపోయేనేమో? మంచిదే. గర్భనతులు మట్టినితినిన వుట్టు పుత్రుడు భూకాంతుడగునట. కాని సీతే యే సదార్థములు కావలెనో? చెప్పుము. అని బుజ్జగించెను. ఆమెకు సిగ్గుపేసినది. ఎన్నోళ్లు కాపురముచేసినను ఇటువంటివి త్రొత్తగా నచ్చినపుడు సిగ్గే. మరచుగాను ఉన్నది. కాని కోరికలను మనస్సు కొర నిచ్చుటలేదు. అయినను శ్రీరాముడు మరియుమగియు బ్రతి మాలెను. దానితో ఆమె తనకోరికను మెల్లగా మెల్లగిరచెను. 'నాథా! మీరు కోరికలు తీర్చుచారైయుండ నాకు కోరికలేమి కలును? అయినను కోరుచున్నందున కోరుచుంటిని. నాకు గంగా నదీతీరముగనున్న ముగ్యత్రయములతో మునివర్షులతో సూడి యొక్కనాడు మెలగవలెనని యున్నది. అంతకుంట నాకు పేరు కోరికలేదు.' అన్నది. ఆమెకు సంతసించి శ్రీరాముడు 'సతీ! నీవుకోరినట్లే చేయుదును. అదెంతవని? లేవే ఉదయముననే నిన్నురథముపై పంపుదును.' అనెను.

అంతట రాముడు సీతాపంచాదేవిని తొనికనని తాను సభాస్థానమునకు వచ్చెను. అచ్చట మంత్రి పురోహితాదు లాతనిరాకకు వేచియుండిరి. వారికి సంతోషముకలుగునట్లు కొంత సేపు సల్లాపములచేను పండితులు కొందరు శాస్త్రనాదములు సేయగా నాలకించెను. కథకులు చెప్పు కథలను సినెను. పరి

హాసకులు చెప్పి హాస్యమునకు కొంతసేపా సందించెను. ఇట్లు కొంతసేపు సభనలరింపజేసి వారినెల్ల పంపివేసెను.

రాము డపవాదు వినుట

అంత గుంజచూచుచున్న భద్రుడువచ్చి రామునిచూచునీక సమస్కరించెను. శ్రీరాము డతనిభావమెరిగి రహస్యమందీరము నకు తీసికొనివెళ్లెను. అచ్చట రాముడు విశేషములు చెప్పమని భద్రునిడిగెను. అతడు నమస్కారముచేసి 'శ్రీరామచంద్రా! నీవు సకలలోక బాధాకరుడైన రావణుని సంహరించి లోకములను సుఖముగా నేలుచుండగా వార్తలేముండును? అందఱును నిన్ను 'వేసోళ్ళపొగడుచుండిరి' అనెను. అంత రాముడు చిరు నవ్వుచు 'భద్రా! మంచిని కీర్తించుచున్నారని నీవు చెప్ప నక్కరలేదు. వారు సమ్ముఖముననే కీర్తించుచున్నారు. అభినిందలేవైన అనుకొన్నవో చెప్పము. చాటున నిజముమాట్లాడుదును. రాజుచూచున నాచుకొనుచుంటి నానిడిది దానికి తగిలెను ననుచుకొనునెను. అదాచే నీవు నిన్ను వేసిన నున్న చెప్పుమనెను.

అంత భద్రుడు 'నీవిత నిర్బందించిన నేనేమి తెల్పుదును? హీనులు నిజము తెలియనేరక యెన్నో వదిలుదురు. వారి నోటికి హద్దులేదు. దయకల్గినరాజును మెత్తనివారందురు. కఠినముగానున్న యముడందురు. ఇట్లు నిజానిజముల గమనించని మూఱ్ఱులేమనుకొన్నను సరకుసేయరాదు. అయినను నీవు తెల్పుమన్నందున తెలుపకతప్పదు.' ఇట్వొకువంశమున వుట్టి

కూడ, తొడమీదపెట్టుకొని రాణుడైతొనిపోయి యేడాది యుంచుకొన్న భార్యను తగుదునని తెచ్చి యింటిలో పెట్టుకొన్నాడు. భార్యమీద ప్రేమ అట్లుండెను. రాజే ఇట్లున మన మెందులకు కారాదు. భార్య నెవ్వరైన ఎత్తుకొనిపోయినను తిరిగి తెచ్చుకొనవచ్చును. 'యథారాజా తథావ్రజా' కదా ! అని వాడ వాడల నాడుకొనుచుండిరి. ఆ యజ్ఞులనోభ్యుమనము మూయలేము. వారి నేగునవచ్చును.' అనుటతో వాడి పొలములు చెవులలోనికి తొనిపినట్లు జాలిపడి దగ్గరలోనున్న మంత్రివరులను కన్గొని 'ఈ మాటలు నిజమేనా!' అని యడిగెను వారు తలలనంచుకొని 'ఏమని చెప్పవారము' అని యూరకొనిరి.

అంత శ్రీరాముడు ఏనుయు మాటాడలేక బాధపడుచు నివ్వెరపోయి, దగ్గరనున్న వారి నందరిని పొమ్మని పంపివేసెను. అప్పటికి రాత్రి ప్రొద్దుపోయినది అప్పుడే ఒక కంచుకినిపిలిచి తన తమ్ములపిలుచుకొని రమ్మని పంపెను. వాడు త్వరగావెళ్ళి రాజాజ్ఞను భరతాదులకు తెల్పెను. వారు 'రాముడిప్పుడు పిలువనంపుట యేలొకో?' అనుకొనుచు తొందరగావచ్చిరి. వారు వచ్చుసరికి శ్రీరాముడు దైన్యమునంది నిట్టూర్పుచు వేడిగాలితో పెదవులాడించుచుండెను. కంటివెంట కన్నీరు కాల్యలుగా ప్రవహించుచుండెను. ఒక్కసారి ఆశ్చర్యము, మరొక్కసారి విచారము కనువరచుచు పిచ్చివానినలె నుండెను. అట్లు మూర్తిభవించిన దైన్యములాగుననున్న రామునిచూచి వారు నివ్వెరపోయిరి. అట్టి రూపము రామునకుకల్గుట కిదే మొదటిసారి.

అదెందులకు వచ్చినదో వారూహింపలేకపోయిరి. వాని విచారించుచు అన్నకు సాగిలపడి మ్రొక్కిరి.

శ్రీరాముడు కన్నీళ్ళు తుడుచుకొనుచు వారిని లేననెడి 'తమ్ములారా! మీరు ప్రాణులు. నాచుండెంతో భక్తిశ్రద్ధలు కలవారు. నన్ను సఖులుగా ప్రేమించుచు రాజ్యమునకు చేరొడగుచున్నారు. అట్టి మీకు చెప్పకుండ ఉండలేను. 'అనుసరికి దేమా? ఇతడెన్నడు నిట్టలనలేదే? అనుకొని చూచుకొండిరి. అంతనతడు 'ప్రజలు రావణుడొకొనిపోయిన నీతను శంకలేక రాముడేలుచున్నాడు పునకేమి సంశయము మనముకూడ అట్లు ప్రవర్తింపవచ్చును.' అని నన్ను దూరిరి. ఆమాటలు శబ్దములై నాహృదయమున నాటుకొని శాధించుచున్నవి. 'అని అందరితోను చెప్పి, మరల' లక్ష్మణా! నీ వెరుగవా? బుద్ధులు, ఆదిత్యులు, గంధర్వులు, దేవతలు చూచుచుండగా నీతను నే నొల్లక అగ్నిప్రవేశము చేయుమంటినికదా! అప్పుడు వహ్ని వచ్చి 'రామా! ఈమె మహాసాధ్వి. నే నెరుగుదును.' అని చెప్పినాడుకదా! అప్పుడు దేవతలందరును ఆమోదించిరి. ఒక వేళ రావణుని చంపితినిను మొగమాటమున వారిట్లనెడినా అని అగ్నిలోనికి దూకమంటినికదా! అదైనను నీకు గమనించిరా? ఒకవేళ 'పామరులనుకొనుమాటను పాటించుట పీడిక'ని మీరందులేమో? ఎవరైనను అవకీర్తియన్నప్పుడు మారకొనిన ఆ నింద మనవంశమునకు చుట్టుముట్టుకొని కళంకము చేయదా? మంచీకీర్తికై వివేకులు తృప్తిపొందుదురు. ఎప్పుడైన నొక్కచెడ్డపని చేసిన మనకీర్తియంతయు గంగపాలుకాదా? అందుచే బ్రతికినిండు

దెందుటకంటె చచ్చుటేమేలు. కాని కీర్తికె ప్రాణములనైనను, ప్రాణతుల్యులనైనను మిమ్ములనైనను విడచుటకు జంకను. అందుచే అన్నియుదర్శించగా బాసకిని పడచుటయే క రవ్యము. లేకున్న లోకులనోభు మూయలేము అపకీర్తిపోను. దీనికి మీ శేమైన నడ్డము చెప్పిన నాతోడే' అనెను. అందులకు వారందరు విన్నవోయి చాల చింతించిరి

అంత రాముడు లక్ష్మణునితో 'మీ నదినె గంగానదీ తీరవానులైన మునివత్సులతోకూడి యుండుటకు కోరినది నేను వంసెదనంటిని. నీత నామిషతో శ్రేష్ఠవయముననే తీసి కొనివెళ్ళి వాల్మీకి ఆశ్రమప్రాంతమున విడిచిరమ్ము' అమెకు నాకును ఇంతటితో ఋణముతీరినది. అని యాజ్ఞాపించెను. అది విని వారందరును కన్నీడుకాల్పలగునట్లు ఘృచ్చుచు నిండ్ల కేగిరి. ఆరాత్రిరామున కొకయుగమువలె గడచినది.

సీ తా ప రి త్యా గ ము

జెల్ల వారిసని లక్ష్మణుడు ధైర్యముగా సుమంత్రునితో 'సీతాదేవిని గంగాతీరమునకు వంపుచున్నాడు. రథము సిద్ధము చేయు'మనెను. అట్లే సుమంత్రుడు రథమును తీసికొని వచ్చెను. లక్ష్మణుడు లోనికేగి 'అమ్మా! శ్రీరాముడు నిన్ను గంగాతీరమున నున్న మునివల్లెకు తీసికొని వెళ్ళుచునినాడు. సారథిరథము సిద్ధముచేసి తెచ్చినాడు. రమ్ము' అని చెప్పగానే 'విభుడు సెలవిచ్చెనా? నా కోరిక తీర్చెనా?' అని సంకోషముతో మునివత్సుల కిత్తునని చీరలు, ఆభరణములు సిద్ధము

చేసి రథముపై కెక్కినది. లక్ష్మణుడు 'సాపము ! ఈమె యెంత వెర్రిది ? రాబోవు కష్టము నెరుగక ఉల్లాసముగా ప్రయాణ మగుచున్నది.' అని లోలోన కుంకుచు పైకి దుఃఖోఖిల నగ పడనీయక సుమంతుని రథము తోలుమనెను.

అంత దారిలో అవశకున పరంపరలైనవి. నక్కలెదురై కూతలు కూసినవి. సుడిగాలి ప్రతిఘటముగా వీచినది. జెండాపై గ్రద్దలు వ్రాలినవి. అనన్నియు కనుగొని నీత తత్తరమందెను. ఆమెకు దక్షిణ దేహమదలెను. 'లక్ష్మణా ! మనస్సు చేయి పెట్టి కలచిపట్లున్నది. మొన్నటిదాక వనవాసము చేసియుండియు నురలనేల కోరితిని. ఆశువారి కేమియు తెలియదని నివారింపక అతడేల నొప్పుకొన్నాడు? నేను మరొక పేదైన కోరక, అట్లేల కోరితిని ? వినాశకాలమున వివరీతబుద్ధి కల్గును కదా! రాబోవు దుర్దశ నీ దుర్నిమిత్తములు సూచించుచున్నవి. మగని వదలి వచ్చు నాకిక చింతయేల ? శ్రీరామునికి, అతని ప్రజలకును మాయలువేల్పులు శుభములు చేకూర్తురు గాక !' అని దేవ తలకు నమస్కరించెను. అంత లక్ష్మణుడు 'నీత ఎంత చిత్త శుద్ధి కలది ! తనకు వచ్చు దుర్దశను తెలియనేరక భర్తకు శుభము కల్గనలెనని కోరుచున్నది. ఇట్టి మహాపతివ్రతను పతి నెడబాయ జేసినాడాపాడువిధి !' అనుకొని ఉన్మరని నిట్టూర్చెను.

దుశ్శకునములగుచునే యున్నవి. వారు కొన్ని సెల యేరులు, పర్వతములు దాటిరి. చిన్నచిన్న పల్లెలు అతిక్రమించిరి. గోమతీనది ప్రాంతమున కేగునగికి ప్రొద్దుపోయినది. అట

నానాడుండి మరునాడుదయమున బయల్దేరి మధ్యాహ్నమగు సరికి గంగాతీరము చేరి సీత గంగనుచూచి మొక్కినది. ఆ చల్లనిగాలి కామ మనస్సు కొంత చల్లబడినది. కాని అదెంత సేపు? లక్ష్మణుడు 'ఈమెతో శ్రీరాము నాజ్ఞ నెల్లు చెప్పి గునా?' అని కన్నీరు పంపుకొని విచారింపనిచేసెను.

అంతవరకు నామె లక్ష్మణునింక చూడలేదు. ఆ విధము చూచుచు 'కామ మనసు కలిగినది. 'లక్ష్మణా! నీవెంతటి కష్టములు వచ్చినను కన్నీరు పెట్టుకొని యెరుగవు. ఇంద్రజిత్తుతో యుద్ధము చేయునాడైనను దుఃఖించలేదు. ఈ నాడేల విచారించుచున్నావు? మీ అన్నదమ్ములకును, హితవర్గము నకును శుభమే కదా! మానసిక వ్యథలు బాపెడి గంగామ తల్లిని చేసినాము. ఆపలికి దాటి మునివత్తులగాంచి సేపించి వత్తము. రమ్ము.' అన్నది. కాని అంతలో పొంగిపొరలుపచ్చ దుఃఖముతో క్రింగుచున్న లక్ష్మణునిచూచి 'అన్నా! పోనీ, ఎవరను? అన్నది. అంత లక్ష్మణుడు దుఃఖమును నిగ్రహించి పోనీ 'అమ్మా? దుశ్శకునును బూరక యగునా? ఏదో చూక బ్రకును. మరలెవోవుట యేటికి? గంగ దాటువము.' అని రథము దిగిరి. సారథి వక్కడనే యుంచి సీతను పడవనెక్కించెను. తానును ఎక్కి అవతలయొడ్డునకు దాటెను.

అప్పుడు కన్నులనీరు కాల్యతై ప్రవహించునుండగా 'అమ్మా! నన్ను సీపు శపించినను సరే. నీకొక కష్టవార్త చెప్పవచ్చితిని. జనులు నిందించు కృత్యము చేయవచ్చితిని.' అని ఆమె పాదములపైబడి విలపించుచుండెను. అంత జానకి 'అన్నా! ఎప్పు

దును నీవింతగా విలపింపలేదే? ఈవేళ వచ్చినకష్టమేమి? ఎవరి కేగుదలంచినావు? పరసతులను తల్లులుగా భావించువాడవు. బ్రాహ్మణభక్తి కలవాడవు. శ్రీరామునాజ్ఞపై నన్ను తీసికొని వచ్చితివికదా! ఇచ్చట నిందితకృత్యములేమియున్నవి? నిన్ను మీయన్న నిరాకరించెనా? గురునించచేసితివా? శరణన్న వారిని చంపితివా? రామాజ్ఞలేక నన్ను గొనివచ్చితివా? నాపై శ్రీరామునికి దయతప్పినదా? నా కేమియో భయమగుచున్నది. శ్రీరామచంద్రుడు కుశలమేకదా! ఆ మహారాజు నీపైకాని, నా పైకాని దయమాలెనా? అనుమానపడక చెప్పుము? అని గద్గదకంఠమై అడిగినది.

లక్ష్మణుడు మొదట కొంత జంకినను ఇక చెప్పక తప్ప దని నిశ్చయించుకొని 'అమ్మా! ఇంతవరకు వచ్చి చెప్పక తప్పనా? వినుమమ్మా! తల్లీ! దుష్కారములైన ప్రజలు వివేకము లేక 'రావణుడెత్తుకొనిపోయిన సీతను రాముడేలుచున్నాడు' అని నిందించిరి. ఆ అవనిండకు మనస్సులో బాధపడి నిన్ను వదలుమని నన్నంపినాడు. మహాతపోనిధులై ముసులకాలవా లమైన దీతపోవనము. ఇక్కడినుండి నీవిక జీవితవిశేషమును గడుపుము. నీ సచ్చరిత్రమెరిగినను, జననింద సహింపలేక నిన్ను విడిచిపెట్టుమన్నాడు. నీకోరిక నెవఁడు నిక్కడికంపినాడు ఆత డీ విరహము నెట్లు సహింపగలఁదో? శత్రువులకైనను ఇట్టి కష్టమువచ్చిన చూడలేము నిన్నిక్కడ విడచి నేనెట్లు వెళ్ళుదును? నన్నిట్టి కష్టపువనికి రాముడేల నియమించెనో? ఇకను కతిసచిత్తుడు; ఎట్టిపనినైనను చేయునని నియమించెనేమో'.

అంతఃపురములో నుండవలసినదానవు; కూరమృగముల కాల వాలమైన ఈ అడవులలో ఎట్టులుండువమ్మా? 'నీవు మహావతి వ్రతపు. నీతోసాటి యెవ్వరునులేరు.' అని నిన్ను పొగడుటకు కూడ నాకు సిగ్గుగుచున్నది. నిన్నొంటరిగవదలిపెప్పుచు నేనెట్లు పొగడుదును? నా కింటి కేగుటకు సెలవిచ్చెదవా?' అని మెల్ల మెల్లగా చెప్పనాతని మాటలువిని సీత మెల్లగా గాలికొరిగిన అరటిచెట్టువలె నేలపైపడెను రెండుగడియలకు తనంత తానే మూర్ఛితరేనది. కన్నులువిప్పినది. కాని కన్నీళ్ళతో అవి మరల నిండిపోయినవి. ఆమె ఒడలుడికిపోయినది; పెదవి అడ్చుకొని పోయినది. కంఠము రుద్దమైనది. ఒక్కసారి ఏడ్చును; ఒక్కసారి మౌనముతోనుండును; మరొక్కసారి తనలో తాను నవ్వుకొనును; తలయూచును; ముక్కుపై వేలిడుకొనును అంతలో బాలిపడి 'ఆహా'కారము చేయును.

ఇట్లుండియు లక్ష్మణుని కేసిచూచి, 'నాయనా! నీవేమియు విచారింపకుము. రాజాజ్ఞామీరరాదు. నన్నిట్లు కష్టపడుమని బ్రహ్మ సృష్టించినాడు. అదిదాట నెవరితరము? ఆపదలు గడవి గట్టెక్కితి ననుకొంటిని, కాని తుదకీట్లు జరుగునని తలంపనైన తలంపలేదు. ఇట్లు దుఃఖము కల్గించుటకే కాబోలు నాకట్లు కోరికపుట్టించినాడు. పూర్వజన్మమున ఏ జంటలను విడతీసితిన్, ఆపాప మూరకపోవునా? ఆనాడు అడవులపాలైనను రాముని పాదములు చేరినందున నాకు కష్టమునపించలేదు. ఇప్పుడిట్లునాధ నైతిని. నేను వతివ్రతనని జనులందరును కొనియాడుదు రనుకొంటిని, కాని ఇట్లు లవనింద లాడుదురనుకొనలేదు. నేనెంత

రాతిగుండెదాననో. ఇట్టి పిడుగువంటివార విన్నిను నాగుండె
 పగులలేదు. నీవు జాగ్రత్తగా విన్నావా? రాముడట్టి యీజ్ఞా
 పించెనా? నీవు భ్రమపడలేదుకదా? లేదు. నీకు భ్రాంతి
 యెందుకు కలుగును? ఇక నేను శ్రీరాముని చూడకలుచునో,
 లేనో? చూడకల్గకపోయిన కల్గునవ్వమేమి? ఎదురుగా గంగా
 దేవియే యున్నది. ఎటులైన అటులగును. ఇదివరకు ఆశోకవన
 ములో అన్నాళ్లు బ్రతీకినదికదా, ఇప్పుడెందులకు బ్రతుకదను
 కొన్నాడేమో. అప్పుడు మరల భర్తను కలిసికొందునని యాశ
 యైనను ఉన్నది. ఇప్పుడేయాశ పెట్టుకొని జీవించును? ఎవరో
 మూఁగులాడిన అపవాదులకు భయపడి వెంటనే నన్నడవులకు
 త్రోసెను, కాని నన్నుపిలచి అదియంతయు చెప్పి నా మనో
 బాధతీర్చి నిన్ను మరువనని చెప్పిపంపలేదుకదా! ఇదివరకున్న
 దయ, ఆ అభిమానము, ఆ ప్రేమ, ఆ మంచిమాటలు ఈ అప
 వాదముతో అడుగంటినవేమో? శ్రీరామచంద్రుని ముఖము
 సుందరమై ఎప్పుడును చిరునవ్వులు వెదజల్లు ఆ ముఖము
 చూచుభాగ్య మీజన్మకున్నదో, లేదో? ఆనాడే అనుమాన
 ముతో అగ్నిపరీక్ష చేయించెనే, అప్పుడు దేవతలెల్లరు ఏక
 కంఠముగా చెప్పినమాటలు మరచెనా? మగనివిడచి ఒంటరిగా
 వనమున కేలవచ్చితివని అడిగిన మునిపత్నుల కేమని జవా
 బిత్తును? యీమొక యుగములాగున గడచు నాజీవితము ఏక
 నెట్లు వెళ్లించును? అనుచు విచారముతో కొంతసేపు చిత్ర
 ప్రతిమలాగున నిలబడి, తెంపుచేసికొని, 'లక్ష్మణా! దుఃఖ
 ములో నే నేమేమో అన్నాను. అవన్నియు లెక్కనేయకుము.

భర్తృవియోగమునకు జడిసి రామచంద్రు నవవాడులో మునుగచేయను. అతని యాజ్ఞసేయుము. నీవింటికివెళ్లి, ముగ్గుర తల్లినను మ్రొక్కి-తినని తెల్పుము. శ్రీరామచంద్రునకు నా మాటగా నమస్కారము తెల్పుము. తనకపనింజ సోకకుండ, తన యాజ్ఞవొప్పన అడవులలోనే సంచరింతునని తెల్పుము. నామనస్సులో ఎప్పుడును తన మూర్తియే భాసించుననుము. భార్యగా కాకపోయినను ఒక సామాన్య ప్రజగానైనను నా మీద దయయుచునుము. పోయిరమ్ము.' అని కన్నీరు కార్చుచుండెను.

అంత లక్ష్మణుడు ఆమెకాళ్ళకుమ్రొక్కి, ఆవుచువిడున లేని దూడవలె భోకున యెచ్చుచు 'ఓ తావసులారా! జానకి నిక్కడ దిగవిడిచిపోవుచున్నాను. ఈమెను రక్షింపుడు.' అని కేకలుపెట్టి, తిరిగితిరిగి చుంచుచు నావనెక్కి గంగదాటి, రథమెక్కి సుమంతుని తోలుమనెను. సీతయు కనుచూపారినంత మేర రథము నట్టేచూచుచుండెను. అట్లు చూచి, చూచి రథమగవడకుండపోగానే, మనస్సుగోని బాధ హెచ్చుకాగా ఆమె మూర్ఛపోయెను. తిరిగి కొంతసేవటికి. తనంతట తానే తెలివొంది శ్రీరాముడు తన్నిదివరకు ప్రేమతోచూచినప్పుడు చేసిన చేష్టలను తలచుకొనుచు ఏడువసాగినది.

ఆమె అట్లుండగా వాల్మీకిమహర్షి శిష్యులు కొందరు ఫలములకై ఆవనమునకు వచ్చి, ఆమెనుచూచి, గురువుగారివద్ద కేగి, 'అయ్యా! లక్ష్మీదేవియో, శచీదేవియో, కాని అతిదీనయే వనములో విలపించుచున్నది. ఆమెను రక్షింపుడు' అనుటతో ఆ

మహాముని దివ్యదృష్టితో చూచి, నిజమెరిగి 'ఆమె రఘు రామునిభార్య! సీతామహాదేవి. ఆమె నిక్కడకు తోడితేవలెను' అని అర్ఘ్యపాత్ర తీసికొని, శిష్యులు వెనుకవచ్చుచుండగా అతడామెను సమీపించెను. అంత 'నామె కన్నెత్తి చూచి, కన్నీరు కారుచుండగా, భోయన యేడ్చుచు, ఆతని పాదములపై పడినది. అప్పు డాత డామెను బుజ్జగించి, 'తల్లీ! విచారించకుము. నీ భర్త నీ పాత్రినత్యము నెరుగును. కాని జననిండను సహింపలేక ఇట్లు చేసినాడు. అదియంతయు నేను చూచితిని. నాకును జనకునకును భేదములేదు. ఎరమరిక లేకుండ నా యాశ్రమములో నుఖంపుము. ఇచ్చట ముని శాంతలు నీ కుపచారములు చేయుదురు. వివేకవంతులైన నీ వంటివారు దైర్యమును విడనాడరాదు, దైవగతిని తప్పింపలేము. కదా? అర్ఘ్యమిదిగో గైకొనుము. అమ్మా! జలములు చేకొను మమ్మా! నీ ముఖము కడిగికొని యాశ్రమమునకు రమ్మమ్మా' అని బ్రతిమాలి ఆమె కర్ఘ్య మిప్పించి, తన యాశ్రమమునకు నోడుకొనిపోయెను.

ఆమెను చూచుటకై అచ్చటి మునివత్తులు రాగా వాల్మీకి 'ఈమె రామునిభార్య; సీతాదేవి. మహావతివైనత, చూలాలు. శ్రీరాముడు జనులూడుకొను అవనిందలకు సహింప జాలక ఈమెను వనముల కంపినాడు. మీరందరును ఈమె కుపచారములు చేయుచు రక్షింపుడు' అని ఆమెను వారల కప్ప గించెను. వారు మహాప్రసాదమని ఆమెను తమ వర్ణ శాలలకు తోడ్కొనిపోయి వంతులుగా ఆమెకు సేవలు చేయజొచ్చిరి.

నారి మర్యాదలతో ఆమె కష్టము మరచినది. వాల్మీకికి సంతోషము కల్గినది. పట్టుబట్టలను కట్టుకొను నామె ఇవ్వడు నారచీరలను కట్టినది. రాజభోజనములను తినునది, కందమూలముల భుజించుచున్నది. మెత్తనితల్పములపై పరుండెడిది. కటికరాలపై నిడుగించుచుండెను ఏ గడియ కెట్లు జరుగునో ఆ విధి విలాసమును నెవ్వరును కెలిసికొనలేకు కదా !

అచ్చట లక్ష్మణుడు రథమెక్కి వెళ్ళుచు ‘నుమంత్రా! సీతకెట్టి దుర్దశ వచ్చినదో చూచితివా? ఆమెను రాముడు వదలినాడు. ఆ దుఃఖములో నామె యెక్కడ ప్రాణము విడుచునో? ఇదివర కెన్నిపాట్లు పడినది? ఆమెకై శ్రీరాముడెంత శ్రమపడినాడు! నేటి కిట్లు నిష్కరుణుడై వదలినాడు కదా! ఆ ఉసురు జనులకే తగులునో? రాజునకే తగులునో కదా!’ అనుటతో సారథి ‘లక్ష్మణా! కాలగతికి నుఖదుఃఖములు వచ్చుచుండును. దానికై వగవ బనిలేదు. దీనికి కారణమున్నది చెప్పెదను వినుడు.

పూర్వమొకప్పుడు మీరందరు పుట్టినాక దశరథుడు వసిష్ఠుని చూచుటకై తపోవనమున కేగినాడు. అప్పుడును నేనే రథము తోలినాను. అప్పు డచట నేడాదిపాటు సత్రయాగము జరిగినది. అచ్చటికి దుర్వాసుడును వచ్చియున్నాడు. వసిష్ఠుడు దశరథుని చూడగానే అతిథ్యమిచ్చి గౌరవించెను. అంత రాజు దుర్వాసునికి మ్రొక్కి ‘మహాత్మా! మాశ్రీరాముడు ఎన్నో భారాజ్యము సేయును? అని, భావిజీవితమెట్లు జరుగును?’ అని ప్రశ్నించెను. అప్పు డతడు త్రికాలజ్ఞుడు కాన ‘రాజా! నీ

కుమారుడు పదునొకండువేయేండ్లు రాజ్యము చేయును. అతని కిద్దరు పుత్రులు పుట్టెదరు. చివరి కతని పెద్దకుమారుని అయోధ్యకు రాజుగా జేయును. బంధుమిత్రాదులతో బ్రహ్మాలోకమున కేగును. తక్కినవారి కిద్దరేసి పుత్రులు పుట్టెదరు. వారు మరొకరాజ్యము లేలుదురు. ఇత్వోపవంశము చిరకాలము వర్ధిల్లును. మరొక్కవిశేషము. రాముడు నీతి నెడబాసి రాజ్యము చేయును. ఆ విరహమునకు కారణమేమనగా? పూర్వము రాక్షసులు దేవతలబాధల కోర్వలేక భృగుమహర్షి భార్యను శరణువేడిరి. (శ్రీ) మహానిష్ఠువు దేవతలమాటపై ఆమెను చంపి వేసెను. అప్పుడు భృగుమహర్షి 'అడుది యని యైనను విచారింపక స్త్రీహత్యచేసి నాకు పన్నీవియోగము కల్పించితివి; కాన నీవును నా వలెనే చిరకాలము పన్నీవియోగమున బాధ పడుదువు' అని శపించెను. ఆ శాపము సనుభవించుటకై (శ్రీ)రాముడు నీకు కొడుకుగా పుట్టినాడు. అందుచే అది అనుభవించితీరును.' అని చెప్పెను హరియైనను, హరుడైనను, బ్రహ్మయైనను మహర్షి శాప మనుభవించక తీరదుకదా! కాన (శ్రీ)రాముడు శాపము నిష్క్రమింపజేయుభవించుచున్నాడు. ఆ కథ తిరిగి వచ్చునపుడు నాతో మహారాజు చెప్పినాడు. ఈ విషయము మా యిద్దరికే తెలియును. నీ వెవరికిని చెప్పకుము. మాటల ప్రసంగముతో చెప్పినాను.' అని సుమంత్రుడు ముని వాక్యముల చెప్పగానే ఋత్మణు డాశ్చర్యపోయెను. అప్పటికి వారు గోమతి చేరిరి.

మరునాడుదయముననే బయల్దేరి మధ్యాహ్నమగు సరి

కయోధ్యను చేరిరి. రథములో నీతలేడు. విచారముతో లక్ష్మణుడున్నాడు. పురజను లదిచూచి గుంపులుగూడి 'ఎంతవని జరిగినది మనమునుకొన్నంతయు జరిగినది. మంచి చెడ్డలేక ప్రజలు ఎదరెదరు పండువంటి కాపురము నీటకలసినది. రాము డెంతవని చేసినాడు ? చూలాలనియైనను దయచూపక అరణ్యములో విడిచినాడు. రాజధర్మ మతి కఠోరము. వారికి దయయుండదేమో? వదలకేమి చేయును ? భార్యకై వంశమర్యాదను భగ్నము చేయునా ? ఇందరున్నను చిక్కులేనిదైపోయిన దా తల్లి. తన మగ డందరిని రక్షించునే కాని తనవంక చూడడుకదా ! ఆ చల్ల నితల్లి నన్న వా రెన్నాళ్ళు సుఖంతురో ?' అను జనుల గుసగుసలు వినుచు దీనవదనుడై లక్ష్మణుడు రాముని మొగజాలనద్ద దిగి లోనికేగెను.

అచ్చట రాముడొంటరిగా వక్కపైబడి దొర్లుచుండెను. జానకి లేనియిల్లు కాంతిలేని అద్దమువలెను, కొమ్మలులేని చెట్టువలెను, పద్మములులేని కొలనువలెను, దీపములేనియిల్లువలెను, కళావిహీనమై గోచరించినది. లోనికేగెను. సుఖమనుమాట ఇక నుండదని శోకమూర్తియై రాముడు పొరలుచున్నాడు. లక్ష్మణున కాతని చూచుసరికి విచారమొగలేదు. భయనయేడ్చి, అన్నగారి పాదములకు నమస్కరించగా, రాముని కన్నీళ్ళతో అతని తలయు, అతని కన్నీళ్ళతో రాముని పాదములును తడిసి నవి. 'రామా! నీయాజ్ఞ శిరసావహించి నీతమ్మను అడవులలో దిగవిడచి వచ్చినాను. సుఖదుఃఖములు శరీరికి వర్యాయముగా వచ్చుచుండును. మీవంటి మహాత్ములకు ధైర్యము విడనాడ

తగునా? నీవు చిన్మయమూరివి. నీకు నే చెప్పెడిదేమున్నది? ఏదో జ్ఞాపకముచేయుట. అంతే. నిన్ను చూచినవారి కే దుఃఖము కల్గదన్న నీకెట్లు కలును?' అని తనకు తోచినరీతి ధైర్యవచనములు పల్కగా రాముడు కలకతేరినాడు. అతనికేసి నిర్మలముగాచూచి 'తమ్ముడూ! నీవుచేసిన బోధతో నామనస్సులోని కల్మషమంతయు పోయినదోయి. సంతోషము కల్గినది. మనము సభకు వెళ్ళి నాల్గరోజులైనది. కేవలినను సభలోని కేగనిచో రాచకార్యము లేమగును?' అనుటతో లక్ష్మణునకు నానందము కల్గినది. తనమాటతో తేరుకున్నట్లు రాము డగపడినాడు. తాను కోరినదికూడ అదియే కదా!

అంతరాముడు 'లక్ష్మణా! సుజనులను రక్షించుచు, దుర్జనుల శిక్షింపుచు న్యాయముగా రాజ్యనేలినవానికి స్వర్గ సుఖములు కలును; ఇచ్చట నందరును కీర్తింతురు. అట్లుగాకున్న ఇచ్చట జననింద; పథమున నిరయమును తప్పవు. దానికి తార్కాణముగా నొక్కకథ చెప్పెదను. వినుము.

నృగమహారాజు కథ

పూర్వము నృగుడను రాజు నిత్యమును కొన్ని వేల గోవులను దానము చేయుచుండెను. ఒకప్పుడొక బ్రాహ్మణుని యావు తప్పిపోయినది. అతడు దేశదేశములు తిరిగి వెదకెను. తుదకొక్కచోట బ్రాహ్మణునియింట తన యా వగపడినది. అతడు కేక వేయగానే అది వచ్చి అనినిని నాకుచు, చనవు చూపినది. అపుడూడయు దొరకినది కదా! ఇంకను మరొక

రితో పనేమున్నది ?' అని ఆవును, దూడను తోలుకొనిపోవుచుండెను. అంత దాని దానము పట్టిన విప్రుడు వచ్చి 'ఓయి బ్రాహ్మణుడా! తిన్న యింటివాసములు లెక్కపెట్టుచున్నావే? నా ఆవు నేల తోలుకొనిపోవుచున్నావు?' అని అడ్డగించెను. అతడు 'నీదైన నేనెందులకు తోలుకొనిపోదును ? ఇది నాదే. దీనికై యెన్నోగ్రామములు వెదకి విసిగి వేసారితని. చివరికిది యిక్కడ కన్నడిగినది. తోలుకొనిపోవుచున్నాను.' అనగా 'నీ వన్న దేనిజమా ? దీనిని రాజు నాకు దానమిచ్చినాడు. నేను ప్రతిగ్రహించినాను. అతనినే అడుగుదము.' అని యిద్దరును రాజద్వారమునకు వెళ్ళిరి. అక్కడ ఎన్నాళ్ళున్నను రాజదర్శనము కాలేను అంతట వారు కోపగించి 'ఊసరవెల్లి (ఉడుము) పగుగాక!' అని నృగమహారాజును శపించి వారు వెడలిపోయిరి. ఆమాటను భటులు రాజునకు తెల్పిరి. అప్పుడు వశ్చాత్తపుడై కుమారునికి పట్లముగట్టి, యుద్యానవనములో పుట్టలు, పొదలు నిర్మింపజేసి, అతడు మై అక్కడ విహరించుచుండెను. కాన ప్రజలమనవి యాలకించకపోయినను ప్రమాదమే. మత్తుడైవ వాని కట్టి హానికల్గెను. అంతటి మహాదాత కాగివట్టినది. చూచితివా ?' అని మరియు, ఇట్లు మత్తుడైకదా నిమియను రాజు గురుశాపము సంపాదెను.' అనెను. లక్ష్మణు డా కథను చెప్పుమని వేడగా శ్రీరాముడు చెప్పదొడగెను.

ని మి క థ

కృతయుగమున సూర్యవంశజుడైన నిమియను మహారాజు కలడు. అతడొక నగరమును నిర్మింపజేసి దానికి 'వైజ

యంత్రమని పేరుపెట్టెను. దానిని ధర్మముతో నేలుచుండెను. అంత నొకప్పుడు తనకి యజ్ఞము సేయ బుద్ధిపుట్టింది. తన కుల గురువైన వసిష్ఠునిపిలిచి యజ్ఞము చేయింపుమని కోరెను. అతడు తా నంతఃకుండే నిమగ్తుడై యున్నందున ఇంద్రుని యజ్ఞము చేయించివచ్చి నీ యాగము చేయింతుననెను. అతడొ మాటలకు కోపించి 'ఇతడే గతియన్నట్లు ఇతడు నచ్చువరకు నేనాగ నలెనట. మరొకరిచే చేయింతునని తలచి గౌతమ మహర్షిని అధ్వర్యుడుగా నరించి, భృగువు, అత్రి, చ్యవనుడు మొదలైన మహర్షుల రావించి చిరకాలము దీర్ఘవ్రతయాగము చేసెను. అందు అడిగినవానికి లేదనకుండ బాసములుచేసెను. యథావిధిగా హోమములు చేసెను. దానితో దేవతలు, ప్రజలును సంతోషించిరి.

అంతలో మధ్యలోనే ఇంద్రునియాగము పూర్తయగుటచే వసిష్ఠుడువచ్చి నిమి మహారాజువాకిట నిలునబడెను. ఆ రోజున అతని దురదృష్టవశాత్తు నిమి పట్టపగలే నిద్రపోవుచుండెను. ఇతడు వచ్చినసంగతిని గుర్తింపలేదు. అప్పుడు వసిష్ఠునకు కోపమువచ్చినది 'నన్ను గురునిగా నెన్నుకొని కాలహరణము సైపజాలక, ఇంతలోనే ముహూర్తము చేయించుకొన్నాడు. నాకు ముఖమైనను పూజలేదే? ఇంతగర్వమా?, అని ఉక్తుడై 'ఇతని సూలశరీరము నశించుగాక! సూక్ష్మశరీరముతోనే తిరుగుగాక!' అని శపించెను. ఆ ఘోరశాపవశమున అతడు వెంటనే సూక్ష్మరూపధారియై జరిగినసంగతి తెలిసికొని 'గురువైనంతమాత్రాన ఇంతగర్వమా? నేనుమాత్రము శపింప

లేనా?' అనుచు 'నావలెనే అతడును సూక్ష్మనూపియే యగు గాక!' అని ప్రతిశాపమిచ్చెను. వసిష్ఠుడుకూడ సూక్ష్మజీవీయై తన కోపమున సంతయు వచ్చెనని వగచి బ్రహ్మలోకమునకేగి జరిగిచదంతయు విన్నవించెను. తనకు స్థూలరూపము వచ్చునట్లను గ్రహింపుచుని కోరెను. అంత బ్రహ్మదేవుడు మిత్రావరుణుల యనుగ్రహమున నీకు స్థూలదేహము కల్గును పెభృము' అని చెప్పివంపెను. వసిష్ఠుడు వరుణ లోకమునకేగెను.

అంత మిత్రా వరుణులు సశ్చిమసముద్రదగ్గరమున ననములో విహరించుచుండిరి. ఊర్వశియు నచటికి విహరింప వచ్చెను. ఆమె అందమునకు మోహితుడై మిత్రు డామెతో భోగించెను. ఆమె యాతని వీర్యమును గ్రహించి కుండలోవేసినది. అంత వరుణుడుకూడ ఆమెను మోహింపగా ఆమె 'మిత్రుడు నన్ననుభవించినాడు. నీవు తప్పలేదనితోచిన నన్ను కూడుము' అని చెప్పిన, అతడు మోహము నాపజాలక ఆమె సనుభవించెను. అతని వీర్యమును గ్రహించి యామె ఆ కుండలోనే వైచినది. అందుండి అచన్త్యుడు, వసిష్ఠుడును పుట్టిరి. మిత్రుడు వరుణునితో కలిసిన యూర్వశినిచూచి 'నీవు మంచి చెడ్డలులేకుండ ఇద్దరితో కలిసితివి కాన భూలోకమందే కొన్నాళ్ళుండిపోదువు. నిన్నొక మహారాజు చేపట్టును.' అని శపించెను. ఆమెను పురూరవుడు పరిగ్రహించెను. వసిష్ఠు డట్లు స్థూలకాయము కలిగి, అయోనిజుడై వెడలిపోయెను.

మునులెల్లరును నిమిస్థ స్థూలకాయమును పాడుకాకుండ జాగ్రత్తపెట్టి యాజకులై యజ్ఞమును పూర్తిచేసిరి. అంత

దేవతలు సంతోషించి 'రాజా ! నీకేమి వరము కానలెనో కోరు కొమ్ము' అనిరి. అతడు 'సూక్ష్మరూపముతో మనుజుల కన్నులపై నుండునట్లు కోరెను. అందుచేతనే రెప్పపాటునకు 'నిమిషము' అని పేరువచ్చినది. తరువాత మునులు నిమి దేహమును మథించిరి. అందుండి జనకుడు పుట్టెను. దేహము లేనివానినుండి పుట్టినవాడగుటచే 'విదేహు' డనియు, మథించగా పుట్టినందున 'మిథి' యనియు జనకునకు పేరువచ్చినది. అతని పట్టణమునకు 'మిథిల' అనియు, దేశమునకు 'విదేహదేశము' అనియు పేరు కల్గినది. అందుచేత కోపమంత చెడ్డదిలేదు. ప్రతిశాపమిచ్చినందున అతడట్లే యుండిపోయెను. ప్రతిశాప మియ్యనందున యయాతి పుణ్యలోకము లందెను.' అని చెప్పబడెను. అదెల్ల జరిగెనో చెప్పమని లక్ష్మణుడు కోరెను. శ్రీరాముడు చెప్పి దొడగెను.

యయాతి కథ

నవమిష చక్రవర్తికొడుకు యయాతి. అతడు వృష పర్వుడను రాక్షసరాజపుత్రిని శర్మిష్ఠును, శుక్రుని కుమార్తె దేవయానను పెండ్లాడెను. శర్మిష్ఠుకు పూరువును, దేవయానకు యదువు కల్గెను. యయాతి శర్మిష్ఠయందే మిక్కిలి మక్కువతో నుండెను. అది గమనించి యదువు తల్లికి దుర్బోధ చేయగా నామె తండ్రికడకు విచారముతో నేగెను. అంత శుక్రుడు 'అమ్మాయీ ! ఇంత విచారమేల ? ఏమి వచ్చినది ?' అని అడుగుటతో ఆమె తనభర్త తన్ను ప్రేమతో చూచుట లేదని చెప్పినది. శుక్రుడు కోపించి అమ్మలైన అతని యశావన

మదము తగ్గింతును. అతనికి ముసలితనము వచ్చుగాక ! అని శపించెను. అప్పుడు దేవయాన 'ఇదేమి తండ్రి! అతడు ముసలి వాడై నచో నాకేమిలాభము? మొదటికి మోసమువచ్చినదే?' అనగా అతడు 'అన్నమాట తిరుగదు. కాని యొకటి చెప్పెదను. ఎవరివద్దనుంచియైనను మార్పుకొననచ్చును.' అని సడలించెను. ఆమెవెళ్లి భర్తకా విషయము చెప్పెను. అతడు కొడుకునుండి శాపవనమును తీసికొని కొన్నాళ్లు సుఖించి, తరువాత కుమారునకే పట్టముకట్టి తపోవనమున కేగెను. కాన కోపము పూనక శాపమునకు ప్రతిశాప మియ్యక సహించినందున యయాతికి సద్గతి కల్గినది. ఓహ్మమంచిది. పడ్డవా డెప్పుడను చెడ్డవాడు కాడు.' అని శ్రీరాముడు చెప్పి యా రాత్రి వెళ్లించెను.

శ్రీరాముడు కుక్కకు న్యాయము చేయుట

మరునాడు శ్రీరాముడుసభాస్థలి కేతెంచి సింహాసనాసీనుడై మొగసాలలో ఎవగై నను న్యాయమునకై వేదియుందురేమో పిల్చుకొనిరమ్మని లక్ష్మణు నంపెను. అతడువెళ్లి, 'శ్రీరాముడు ప్రజల తగవులు విసుకకు సిద్ధముగా నున్నాడు. రండు.' అని కేకపెట్టెను. అంత వాని రామరాజ్యమున మాకు తగవులేమున్నవి? శ్రీరాముని చూచుటకై నత్తుమనిరి. ఇంతలో తలవగిలి నెత్తుడు కారుచున్నందున ఏడ్చుచు ఒకకుక్క వచ్చెను. దానిని చూచి లక్ష్మణుడు 'ఎందుల కేడ్చుచుంటివ'నగా అది 'నేను శ్రీరామునకేగాని చెప్పను' అన్నది. లక్ష్మణుడు లోని కేగి అన్న కా వార్త తెల్పెను. అతడు వెంటనే 'దానినిలోనికి ప్రవేశపెట్టుమ'నెను. లక్ష్మణు డా మాటలు కుక్కతో చెప్పగా

అది 'ఇదేటి న్యాయము. మహర్షులు, బ్రాహ్మణులు ఉన్న సభలోనికి నేను రానచ్చునా? అతనినే ఇచ్చటికి రమ్మనుము.' అన్నది. లక్ష్మణుడు డామాటలను రామునితో చెప్పెను. రాముడు వెంటనే ఈవలకు వచ్చి, 'నీకీ బాధ నేల కల్గినది?' అని కుక్క నడిగెను. అది 'భిక్షుగు ఊకడు నన్నన్యాయముగ. తల పగులకొట్టినాడు. న్యాయము చేయు'మని కోరినది. వెంటనే భలులను పంపి భిక్షుకుని రప్పించెను. అతడు వచ్చి రామునికి నమస్కరించి నిలువబడెను. రాముడు 'జరిగిన సంగతేమిటి? చెప్పుము' అనెను. అతడు 'నేను బిచ్చమెత్తకొనివచ్చుచుండగా ఇది దారిలో అడ్డముగా నిలువబడినది తప్పకొనవందున కొట్టితిని. తప్పు నాదే. కాని నీవు నన్ను శిక్షింపుము. రాజదండన పొందినవారికి యమదండన యుండదు' అనగా రాము డతనికి ఏదో శిక్ష నిచ్చుటకు ఆలోచించుచుండెను.

ఇంతలో కుక్క 'కాలాంజనమును పర్వతముమీదనున్న దేవాలయమున కితని సభికారిగ చేయుము.' అన్నది. రాము డట్లే అతని కధికార మిచ్చెను. అంత జనులందఱు 'ఇదేమిటి? శిక్షకు బదులు అధికారమిచ్చుటయా?' అనగా రాముడు 'ఆ సంగతి కుక్కయే చెప్పెను.' అనెను. కుక్క ఆమాట నందుకొని 'నేను క్రితము జన్మములో దేవాలయాధికారినే! ఆ దేవధనము తిన్నందుననే నాకీ జన్మ వచ్చినది. కొంతగా కొంత పుణ్యమాచరించినందున పూర్వజన్మజ్ఞానము కల్గినది. ఇతడు జాగ్రత్తగా మెలగిన పుణ్యము నందగలడు. లేదా నా గతియే.' అని చెప్పినది. అది విని ప్రజలెల్లఱు ఆశ్చర్యపడిరి. కుక్క

కాశికిపోయి నిరశస్రవతముతో దేహము చాలించి, సద్గతి నందెను.

అ వ నా సు రు ని క థ

తరువాత నొక్కనాడు చ్యవనాది మహర్షులు రాముని సభకు వచ్చిరి. రాముడు వారిని తగురీతిని సత్కరించి, సుఖా సీనుల చేసి వచ్చినవని నడిగెను. వారును అతని దీవించి, వారు తెచ్చిన పవిత్రోదకముల నాతని కిచ్చిరి. అతడు వారిని మెచ్చుచు, ఆ ఉదకములను తలపై చల్లుకొని, లోనికి తీసి కొనెను. అప్పుడు చ్యవనుడు 'రామా ! కృతయుగమున మధు వసు రాక్షసుడు శివునిగూర్చి తపస్సుచేసి, శివుని మెప్పించెను. అంత శివుడు ప్రత్యక్షమై వరము కోరుకొనుమనగా త్రిశూలము మా వంశపారంపర్యముగ నుండునట్లు కోరెను. అందులకు శివుడు మరియొక త్రిశూలమును సృష్టించి, 'ఇది నీ కుమారునికి మాత్రమే సంక్రమించును. ఇది చేతులో నున్నంతసేపు అతని నెవరూ జయింపలేరు. అతడు దీనిని మరచి యుద్ధమునకు వెళ్లెనా, ఇది నన్ను చేరును.' అని వరమిచ్చెను. అతడు ధర్మ మూర్తియై రాజ్యమేలెను. అతినిభార్య రావణుని చెల్లెలు కుంభీనస. అతనికి లవణుడను కొడుకు పుట్టెను. అతడు తన యనంతరమున కొడుకునకా త్రిశూలమునిచ్చి, దాని మహిమ తెల్పెను. దానితో లవణుడు పట్టవర్గములు లేక జనుల నందరిని బాధించుచుండెను. నీవాతనిచంపిన, కాని మేము మనజాలము.' అనెను.

అంత రాముడు ‘అతని ఆహార, విహారములేవి?’ అని అడుగగా మహర్షి ‘నూరువనుగులు, రెండునూర్లు గుఱ్ఱములు, పదివేల దుష్పలు, ఆరునూర్లు పశువులు, వెయ్యి చమరీమృగములు, ఒకలక్ష అడవిపండులు అయిన అతని కొక్కపూటకు సరిపోవును. మధువనమున అతడు సంచరించును. అతడు వేటాడి జంతువులను తినును’ అని చెప్పెను. అంత రాముడు భరత, శత్రుఘ్నులకేసి చూచి ‘ఎవరు వెళ్ళుదురు?’ అనెను. భరతుడు తాను వెళ్ళుదుననెను. కాని శత్రుఘ్నుడు వెంటనే ‘అత డీ పదునాలుగేండ్లు నందిగ్రామముననుండి అలసినాడు అందుచే నేను వెళ్ళుదు’ననెను. అంత రాముడు ‘నీపేరే శత్రుఘ్నుడు నీవు వెళ్ళుటయే మంచిది! అని భటులను పట్టాభిషేక సంభారములు తెమ్మని ‘శత్రువునుజయించి ఆ పట్టణమునకు నీవు రాజువుకమ్మ’ని అభిషేకము చేసెను. మునులు ‘శ్రీరస్తు, రివుజయ శ్రీరస్తు’ అని దీవించిరి.

తరువాత రాముడు ‘పూర్వము బ్రహ్మ మధుకైటభులను చంపుటకై ఒక దివ్యాస్త్రమును సృష్టించినాడు. అది నా వద్దనున్నది. ఈ అస్త్రముతో నీవు లవణాసురుని చంపుము. అని ప్రయోగోపసంహారములతో ఆ మంత్రము నుపదేశించి, ‘నాయనా! శూలము చేతిలో నున్నంతనేపు అతని నెవరును జయింపలేరు. అందుచే అతడు వేటకువచ్చినప్పుడు నీ వొంట రిగావెళ్ళి కలియపడుము. నీ సేనాసన్నాహములు చూచిన అతడు శూలము నేమరడు. యుద్ధమధ్యములో పట్టణములోనికి

పోకుండా చూచుకొనుము. జాగ్రత్త నీకు జయమగుగాక! పోయిరమ్మ! అని దీవించి పంపెను.

అతడు శ్రీరాముని పాదములకు నమస్కరించి, తగుసేనలతో బయలుదేరెను. ఆరాత్రికి వాల్మీకి ఆశ్రమమునకు వెళ్లెను. అంత నా మహర్షి అతనికి స్వాగతమిచ్చి సేనలకు తగు విడుదు లేర్పాటుచేసి, కండమూల ఫలాదులతో విందు చేసెను. ఆ రాత్రియే సీత కవలలను కన్నదని మునిబాటకులు వచ్చి వాల్మీకితో చెప్పగా, అతడు కుశలనమునిచ్చి, మంత్రితోదకములను వాటితోబాటురకు మార్చనచేయును నెను. వార్తలుచేసిరి. అందుచేతనే ఆ బాలురకు కుశలపులని పేరుపెట్టెను. ఆ వార్త విని శత్రుఘ్నుడు చాల ఆనందించెను. మరనాడు ప్రాద్దుననే బయలుదేరి ఏడురోజులకు పశ్చిమసముద్రమును చేరెను. అచట చ్యవనుని ఆశ్రమమును చేరగా అతడు స్వాగతమిచ్చి, అతనికి సేవతీర్చెను.

అంత శత్రుఘ్నుడు ‘లవణాసురుడు క్రూరుడంటిరే అతడింతవరకు మీరుల నెవరినైన చంపెనా?’ అని అడిగెను. దానికాముని “నాయనా! అతని నెదుర్కొని బ్రతికినవాడెవడు? పూర్వము మాంధాతయను చక్రవర్తి దిగ్విజయముచేసి, ఇంద్రుని జయించుటకై బయలుదేరెను. ఇంద్రుడిది తెలిసికొని, అతని గర్వమణిగింపడలచి మాయవేషముతో వచ్చి, ‘మహారాజా! మీ సన్నాహము చాల హెచ్చుగా నున్నది. భూమిలోనివారినంతరిని జయించిన తరువాత కదా ఇంద్రుని జయించుట. మధువుత్రుడు లవణాసురు డున్నాడు.

అతనిని జయించి రమ్ము.' అని చెప్పెను. అతడట్లే చేయదలచి
 లవణాసురునిపైకి పోయెను. అతడా యుద్ధమున శూలముతో
 ఒక్కదెబ్బకు సైన్యముతో సహా భస్మమైపోయెను. కాన నీవు
 మిక్కిలి మెలకువతో వెళ్లుము. నీకు రాముడే చెప్పియున్నాడు'
 అనెను. శత్రుఘ్నుడా రాత్రి గడపి, మరునాడు ప్రాద్దురనే
 లేచి, మధువనము చేరెను.

అచ్చటికి లవణాసురుడు వేటకు వచ్చెను. అతడు అలసి
 సాలసి మరలి వెనునప్పుడు సమయముచూసి, శత్రుఘ్ను డాత
 నితో యుద్ధమునకు కలియబడెను. అతడు చెట్లతోను, శత్రు
 ఘ్నుడు బాణములతోను ఘోరముగా పోరిరి. మధ్యలో
 శత్రుఘ్ను డొక్కసారి మూర్ఛపోయెను. అప్పుడు దేవతలు,
 మునులును భయపడిరి. కాని వారి యదృష్టవశాత్తు రాక్షసుడు
 గర్వముతో పట్టణములోనికి పోక, ఆకలిబాధ నణచుటకొరకై
 మృగములను భక్షించుచుండెను. ఇంతలో శత్రుఘ్నుడు తెప్పి
 రిల్లి, మరల బాణవర్షమును కురిపించుచుండెను. అప్పుడు ఈ
 బాణములవలన ఉపయోగము లేదని రాముడు చెప్పిన దివ్యా
 స్త్రమును ప్రయోగించెను. అది అగ్నిజ్వాలలు గ్రక్కుచు
 రాక్షసునిమీదికివెళ్లి నది. దానిని చూచుటతోడనే అతని ప్రాణ
 ములు పోయినవి. అది అతనిని భస్మముచేసి తిరిగి శత్రుఘ్నుని
 చేరినది. రాక్షసునివద్దనున్న సూలము మహేశ్వరునిచేరినది.

అట్లతడు లవణాసురుని చంపి, ఆవిజయవార్తను శ్రీరా
 మున కందజేసి, పట్టణములోనికి ప్రవేశించెను. అతని కక్కడి
 ప్రజలందరును విధేయులై మొక్కిరి. అతడా రాజ్యమును

వశవర్షుకొని పండ్రెండేండ్లు పరిపాలించెను. అంత నొక్కసారి శ్రీరాముని చూడ వేడుకపుట్టి శత్రుఘ్నుడు అయోధ్యకు బయలుదేరెను. దారిలో వాల్మీకాశ్రమమున విశ్రమించెను. అప్పటికి కుశలపులు పండ్రెండేండ్ల బాలురు. నారిద్దరును చక్కగా సంగీతము పాడనేసిరి. వాల్మీకి రచించిన రామాయణమును ఇద్దరును వీణలపై గానము చేయుచుండిరి. వారి కంఠమాధుర్యము శత్రుఘ్ను నాకర్షించినది. అతడు తదేకదృష్టిగా వారి పాటలు విని ఆనందించెను. ఆ గానము వినుటతో అతనికా రాత్రి ఒకక్షణములాగున గడచినది. మరునా డదయముననే బయలుదేరి అయోధ్యను చేరెను. అప్పుడు శ్రీరాముడు కొలువుకూటము నలంకరించియుండెను. శత్రుఘ్నుడు సభలోని కేగి, శ్రీరామునికి నమస్కరించి, తాను తెచ్చిన రత్నరాసులను కానుకగా నిచ్చెను. అప్పుడు శ్రీరామునితో 'అన్నా! నీ యాజ్ఞా చొప్పున శత్రువును చంపి అతని పట్టణము నేలుచు, ఈ పన్నెండేండ్లు నీకు దూరమైతిని. మిమ్ములను చూచు తలంపుతో వచ్చితి' ననెను. అప్పుడు రాముడు అతనిని దగ్గరగా తీసికొని 'నాయనా! బెంగటెలకుము. శత్రువధయు, భూసంరక్షణయు మన విధులు. నేనును నిన్ను విడచియుండలేను. వలసినప్పుడు వచ్చి చూచి వెళ్లుచుండవచ్చును. కాని నీవిచ్చట ఒక్కవారముమాత్ర ముండి నీ రాజ్యమున కేగుము. రాజులేని రాజ్యము అరాజకమై పాడగును.' అని హితవు చెప్పెను. అతడెల్లు బంధుమిత్రుల కలసికొని, సంగోషముతో ఆవారము గడపి, రామునియాజ్ఞ చొప్పున తన రాజధాని కేగెను.

శంబూకుని కథ

శ్రీరాముడు రాజ్యము చేయుచుండగా ఒకనాడొక వృద్ధ బ్రాహ్మణుని దంపతులు చనిపోయిన అయిదేండ్ల బాలకుని తీసికొనివచ్చి, కోటముందు పారవేసిరి. 'అయ్యో! కుమారా! అయిదేండ్లకే నీకు నూరేండ్లు నిండెనా? ఎప్పుడైనను ఇట్టి అక్రమమున్నదా? రామరాజ్యమున అట్టి ఘోరము కల్గినదన్న ఇక చెప్పడిదేమి? ఇక మాకు తర్పణములిచ్చునారెవ్వరు? ఈ రాజ్యమున ఎక్కడో ధర్మచ్యుతి కల్గియున్నందున ఇట్టి అవమృత్యువు వచ్చినది.' అని బిగ్గరగా ఏడుచుచున్నది. అంతలో రాముడు ఈవలకు వచ్చెను. వారతని చూచి 'రామా! నీ పరిపాలనలో ఇట్టి అవమృత్యువు వచ్చినది. ఈ బాలుడు పోయినతర్వాత ఇక మా బ్రతుకెందుకు? మేముకూడ ప్రాణములు విడుతుము.' అని యేడ్చిరి. వారి మాటలు విని 'మీరింతలో విచారము చెందనద్దు. దీనికి నేను ప్రతిక్రియ చేసెదను.' అని సభలోనికి వచ్చి, మహిమలను కర్తవ్యముపదేశింపుడనెను. అప్పుడు నారదమహర్షి 'రామా! వర్ణధర్మములు వ్యత్యస్తములు అయినప్పుడు ఉత్పాతములు కల్గును. ఇప్పుడెవడో శూద్రుడు నీ రాజ్యములో తపముచేయుచున్నాడు. అందుచే నీ బ్రాహ్మణబాలుడు చనిపోయినాడు. నీవితని చంపి, ఇతనిని బ్రతికింపుము.' అని బోధించెను.

అంత రాముడు 'సరే' అని లక్ష్మణునితో 'నీవు వెళ్ళి, అమృతబాలుని శరీరమును నూనెతోటైలో వేయించి, చెడిపోకుండ కాపాడుము. ఆవృద్ధదంపతుల నూరడించుము.' అని

నియోగించి, పుష్పకవిమానమును తలచుకొనెను. అది వెంటనే వచ్చినది. పురరక్షణకై భరతశత్రుఘ్నుల నియోగించెను. కవచము తొడిగికొని విల్ల మ్ములు, కరవాలము తీసికొని సుమంత్రాది మంత్రీ పురస్సరముగా బ్రాహ్మణాశీర్వాదములు స్వీకరించి పుష్పకవిమానము నెక్కెను. దానిపైనుండియే హిమవత్పర్వత ప్రాంతమును, వ్రాకృశ్చిమ సముద్రతీరములును కలయవెదకెను. వనములు, తీరములు, పట్టణములు, పల్లెలు ఎన్నోవెదకెను. తుదకొక్కచోట సరస్సు మధ్యమున యోగనిశ్చలుడై తలక్రిందుగా తపము చేయు నొక్కమునిని చూచెను.

అప్పుడు రాముడు అతని తీవ్ర తపశ్చర్యకు సంతసించి, పుష్పకము దిగి 'మహాత్మా! నీ వేజాతివాడవు? ఏమి కోరి తపము చేయుచున్నావు?' నేను దశరథుని పుత్రుడను. రాముడను. నిజము చెప్పుము.' అని యడుగగా అతడు 'రామా! సశరీర స్వర్గముకోరి ఇట్లు తపమాచరించుచున్నాను. శూద్రుడను. శంబూకుడను.' అని చెప్పెను. రామున కద్భుతశోకంబు లొక్కసారి యలముకొన్నది. అట్టి వినయశీలుని ధర్మమునకై చంపవలసివచ్చె కదా! రాజధర్మ మెంత నిష్ఠూరము! అనుకొని కత్తిని తీసి ఒక్కవేటుతో నతని శిరము ఖండించెను. ఎత్తైనను భగవత్ప్రసాదమే. అతని తపశఫలముగా వేదవేదాంత గమ్యుడుగాని భగవంతుడు వెదకికొనివచ్చుటయు, నతనిచేతిలో చచ్చుటతో వెంటనే 'స్వర్గప్రాప్తియు కల్గినది. అది ధర్మము కానీ, అధర్మముకానీ మంచివని యూరకపోవునా? సత్ఫలము నిచ్చినది. మహర్షులెల్లరు జయజయధ్వానములు సేసి విమాన

ముపై దివికేగు శంబూకుని చూపిరి. అప్పుడు దేవతలు 'రామా! ఇతనికి స్వర్గమబ్బినది. ఇక నీ కోర్కె యేమి?' అనగా నతడు నేను 'బ్రాహ్మణబాలుని బ్రతికింతునని మాట యిచ్చితిని. అది నిర్వర్తింపుడు' అని కోరగా వారు 'శ్రీరామ చంద్రా! నీ మాట కన్యధాత్వ ముండునా? అతడివ్వుడే బ్రతికినాడు. ఉభయులకును లక్ష్యసిద్ధియైనది అని వారు 'ఇచ్చుటనే అగస్త్యుడు సత్ప్రయాగము చేసి, యీ రోజున అన బ్రథము చేసుకొనుచున్నాడు. 'నీవచ్చటికి వచ్చి చూచివెళ్ళు వలె'ననిరి. అత 'డక్లే' అని విమానముపై అగస్త్యుడున్న వనము వైపు వచ్చుచుండెను.

బ్రహ్మ దత్తుని కథ

అంతలో నొక గ్రద్దవచ్చి అతనికి నమస్కరించింది. దాని వెన్ననే గుడ్లగూబ వచ్చి నమస్కరించినది. ముందుగా గ్రద్ద 'రామా! నీవు సాక్షాద్విష్ణుడవు. నిన్ను పొగడ నా తరము కాదు. నే నిల్లు కట్టుకొనగా ఈ గూబ దాని నాక్రమించి నన్ను బాధించుచున్నది' అనెను. అంత గుడ్లగూబ 'శ్రీరామా! పరమేశ్వరుడవైన నిన్ను పొగడ నే నెంతటిదానను. నేను గూడు కట్టుకొనగా ఇదాక్రమించి నన్ను నిలువనిచ్చుటలేదు. తీర్పుచెప్పము' అనెను. రాము డచ్చటివారితో 'ఏంటిరా? వీటిమాటలు?' అని వాటితో మీలో నెవరు ముందు కట్టిరో చెప్పడ'నెను. అంత గ్రద్ద 'నేను బ్రహ్మపుట్టిననాడే ఇల్లు

కట్టుకొన్నాను.' అన్నది. గూబ 'నేను చెల్లు పుట్టినపుడే కట్టుకొన్నాను' అన్నది. అది విని రాముడు 'మంత్రివరేణ్యులారా! మీను వింటిరి కదా! న్యాయము చెప్పడు. ఇందే దోషము వచ్చినను అది తీర్పరులదే.' అనెను. అంత ఎనమండుగురు మంత్రులును బాగుగా నాలోచించి 'ఇల్లు గుడ్లగూబదే.' అనిరి. రాముడంత 'మీరు నా మనసులో నున్నట్లు చెప్పినారు. గ్రద్ద అబద్ధమాడినది. బ్రహ్మపుట్టినప్పుడు చెల్లే పుట్టలేదుకదా! ఇది గూడెట్లు కట్టుకొన్నది? విష్ణువు మధుకైటభులను చంపగా వారి మేధస్సుతో మేనిని తయారైనది. తరువాత చెల్లుచేమలు పుట్టినవి. అందు గూబదే న్యాయము. అన్యాయమున కొడబడిన గ్రద్దను చంపివైతున'న కత్తినెత్తెను.

అప్పుడు శరీరవాణి 'రామా! దానిని చంపకుము. దీనికొక శాపమున్నది. పూర్వమిది బ్రహ్మదత్తుడను రాజు. ధర్మముతో భూమి నేలుచుండెను. ఒకప్పుడు గోతమముని వచ్చి భిక్ష వేడగా నితడు మృష్టాన్నము పెట్టెను. అట్లతడు నూట ఇరువదై దేండ్లు భిక్ష చేకొనెను. ఒకనాడు అన్నముఁగోనికి మాంసపుముక్క వచ్చినది. అది చూచి ముని కోపించి 'ఓయి దుర్మార్గుడా! మంచి చెడ్డలెరుగక నాకు మాంసము పెట్టితివి కాన, నీవు మాంసము తినెడి గ్రద్దవై చరింపుము' అని శపించెను. బ్రహ్మదత్తుడు 'ఇదేమి పొరపాటున వచ్చెనో కాని నాకు తెలియదు. ప్రమాదమునకు కూడ శపించిన నే నేమందును? మన్నింపుము' అని వేడుకొనగా 'నీకు శ్రీరాముడు వ్రత్యుడు

మగును. అతడు చేయివేయుటతో నీ కా రూపము పోవును. అని శాపాంతము సెలవిచ్చెను. కాన నీవు దానిని స్పృశించుము.' అనిన విని శ్రీరాముడు తనకుడిచేతితో దానినంటెను. అది వెంటనే బ్రహ్మాదత్తమహారాజయినది. అతడు శాపవిమోచనమునకు సంతసించి, శ్రీరామునకు నమస్కారములుచేసి, అతనివద్ద సెలవుతీసికొని తన దేశమున కేగెను.

తరువాత విమానముపై నందకును అగస్త్యశ్రమము చేరిరి. అగస్త్యుడు వారినెల్ల పూజించి శ్రీరామునితో 'రామా! యజ్ఞకర్తవు; భోక్తవు; అయిన నీవు నా యదృష్టముకొలది యాగఫలముగా యాగాంతమున కన్నట్టినావు! అని పొగడి అర్ఘ్యపాద్యాదులిచ్చి పూజించెను. అప్పుడగస్త్యుడు 'రామా! నీవు పిలవకుండగనే నచ్చి నన్ను తరింపజేసితివి నీకు నేనేమి యివ్వగలను. ఈ మణిహారము తీసికొనుము.' అని రత్నమయమైన ఆభరణము నియ్యబోయెను. అప్పుడు రాముడు 'మేము రాజులము కదా! ఇచ్చుటయే కాని పుచ్చుకొనవచ్చురా?' అనగా అగస్త్యుడు 'రాజు లోకపాలుర అంశవలనపుట్టును. అందుకు బేరాంశచే దానప్రతిగ్రహములు రెండునూ కర్తవ్యములే.' అని చెప్పి శ్రీరామునకు ఆ భూషణమిచ్చెను. రాముడిది యెక్కడిది? చాల శోభాయమానముగా నున్నది. మీ తపోమహిమకు సాధ్యముకానిది లేదు; కాదు. కాని ఏదో సంశయము వచ్చి అడిగితిని.' అనుటతో ఆ ముని 'అడుగుట తప్పుకాదు. దీని పూర్వగాథ చెప్పెదను వినుము.' అని చెప్పవొడగెను.

శ్రీ తుని కథ

కృతయుగమున నేను తపస్సు చేసికొనుటకై చాల హిల్లు తిరిగి చివరికి దండకారణ్యమునకు వెళ్ళితిని. ఇచ్చట హిల్లుమును, పర్వతులు, జనులు ఎవ్వరూ లేరు. ఇటేమీ అనుకొని మూడునకు సాగునది అక్కడొక సరస్సు కలుపడినది. అది చాల పెద్దది. దాని యొడ్డున ఒక మున్యాశ్రమమున్నది. 'ఇదియేల ముని శూన్యమయ్యెనా?' అని ఆ రాత్రి అక్కడ గడిపితిని. తెల్లవారి సున్నునకు స్నానమునకు పోవుచుండగా దారిలో ఒకశతము కనిపించినది. అది చాల పరిశుభ్రముగా నున్నది. అది ఇట్లు నడిచుచుంటున్న కారణము తెలియక నే నాశ్చర్యపడుచుండగా మౌన నిత్యపురుషుడు అంతలో విమానముపై నీగి శవముదగ్గరకువచ్చి, దాని కండలు కోసికొని తినెను. ఆ సరస్సులో నీరు త్రాగెను. తిరిగి విమానమెక్కి బోవునదికి నే నూరకుండక 'మహాత్మా! నీ వెన్నడవు? దివ్యుడవైకూడ ఇట్లు మాంసమును తినుటయేటికి? ఇంత నిందితమైన పని ఏల చేయుచుంటివి?' అని అడిగితిని. అంత సతడు సిగ్గుపడి తలపంచికొని నాకు నమస్కరించి, వినయముతో ఇట్లు చెప్పెను.

'ముసీంద్రా! విదర్భ దేశమును దేవుడనురాజు పాలించుచుండెను. అతని కిద్దరు భార్యలుండిరి. వానిద్దరికి శ్రీతుడు, సురభుడు అను నిద్దరు కొడుకులు పుట్టిరి. అందులో శ్రీతుడను నేను. నాతండ్రి రాజ్యమును పాలించుచుండగా నేను మహాక

దేశమునకు రాజునై పరిపాలించుచుంటిని. అట్లు చిరకాలము భూమినేలి. నాతమ్మునకు రాజ్యమిచ్చివేసి, నే నీ తపోవనము నకు వచ్చితిని. ఇచ్చట నే నుమాడువేలదేవుడు తపస్సుచేసి దేశ త్వమును పొందితిని. తిరువాతి దిన్నపిరూపముపై నెక్కి ఈ దేవతాస్త్రీలు సేవించగా నిహరించుచుంటిని అంత నాకపరి మితమైన ఆకలి వేసినది, దాహమువేసినది. దేశత్వము వచ్చినను ఆకలి, దవ్వలు ఎదలలేదని విచారించి బ్రహ్మదేవునివద్దకు వెళ్లి అడిగితిని. అంతనాతడు 'రాజా! నీవు క్రితముజన్మలో ఒక్క మెళుకైనను విడివలేదు. ఒక్కనీటిబాట్టయినను పోయలేదు. అందుచే నీవు దేవతనైనను, నీ కాకలిబాధ తప్పలేదు. అందుచే ప్రవేశించి నీవు భూలోకమునకేగి, నీవు ఎదలినదేహమును తిని, నీకు త్రాగుచుండుము. నీ వెన్నాసెఱిన్నను అది తరగదు.' అని చెప్పెను. అప్పుడు నేను చాల విచారించి 'దేవా! ఎన్నట్లు నే నిట్లు బాధపడుట?' అని దీనముగా అడిగితిని అప్పుడతడు 'కొన్నెండ్లు గడచినతర్వాత అగస్త్య మహర్షితో నీవు మాట్లాడుదువు. అప్పటితో నీకు తుత్తమలు తీరును' అని నెలవిచ్చెను. అప్పటినుండియు నే నిట్లు చేయుచుంటిని.' అని 'మహాత్మా! మీ రగస్త్యమహర్షియేనా? మిమ్ముచూచుటతో నాకు తృప్తికల్గినది అనెను. నేను 'ఔ'నని చెప్పితిని అతడు బ్రహ్మచారిమణి 'నేటితో' నా కీబాధ తప్పినది. ఏమిచ్చి మీ ఋణము తీర్చుకొందును' అని మఱులు గుప్పిని ఈ భూషణమును నా కచ్చెను. అంత నా శివము మాయమైపోయినది. అదిడు సంతోషముతో విమానముపై

వెడలిపోయినాడు. ఇది దీని వృత్తాంతము దీనిని గీవు గైకొన్న చో ఆ శ్రేయము ఆనంత పుణ్యఫలముల నందగలుడు.' అని చెప్పెను.

దం డ కౌ ర బ్ధ్య వృ త్తాంతము

రాముడు 'మహర్షి శేఖరా! ఈ వనమిట్లు నిర్జనమగుటకు కారణమేమి?' అన, అగస్త్యు డిట్లు చెప్పవొడగెను. "నూర్య పంశమున మనస్సునకు కొడుకు ఇట్లువలెనువాడు కలడు. అతడు విద్యాబుద్ధులు నేర్చి పెద్దవాడైనాక మనువాతనికి రాజ్య మిచ్చి, తపోనమనకేగెను. తరువాత సతడు సధర్మముగా రాజ్యమేలుచుండెను. అతనికి నూర్గురు కొడుకులు పుట్టిరి. అందులో ఆఖరివాడు దండుడు. అతడు చాల దుర్మాయుడైనాడు. తోడి బాంధవులను, కన్నతల్లిని కొట్టువాడు. ఏ సస్తువు కన్పించినను గంగలో పార వేయుచాడు. పెద్దలను తిట్టి కొట్టును. ఈరీతిగా అల్లరిచేయుచుండగా చిన్నతనమసి కొన్నాళ్ళు తిండి సహించెను. కాని అల్లరితగ్గలేదు. అప్పుడా మహారాజు నిష్పక్ష పాతముగా అతనిని వింధ్యాటవికి పారద్రోలెను. అత డక్కడికి పోయి మధుమంతనును పట్టణమునుకట్టుకొని, శుక్రాచార్యులు గురువు కాగా, రాక్షసులు అనుచులు కాగా దుర్వృత్తితో రాజ్యమేలుచుండెను.

ఇట్లుండ అతడొక వసంతకాలమున శుక్రాచార్యుని ఆశ్రమ సమీపముననున్న వనమున కేగెను. అచ్చట శుక్రాచార్యుని పెద్దకూతురు 'అరణి'యనునది తపస్సుచేయుచుండెను

అత డామెనుచూచి కామించి, 'కలికీ! నీ వెవ్వరిదానవు? ఇట్టి నిండు యౌవనమున తపమేల చేయుచుంటివి?' అని అడుగగా ఆమె 'నేను శుక్రాచార్యుని పెద్దకూతురను, మోక్షముకొర తప మాచరించుచున్నదానను' అనెను. అంత నతడు 'సన్ను పెండ్లాడుచు'ని కోరగా ఆమె 'శుక్రాచార్యు నడిగి చేసికొను మ'నినది. కాని ఆ కామాంధుడు అంతవరకు నాగగలడా? ఆమెను బలవంతపెట్టెను. ఆమె 'గురువుత్రికస'ని ఎప్పుడె ధముల చెప్పినను అతడు నినక, ఆమె నవమానించి నెడలి పోయెను.

తరువాత నామె ఏడ్చుచు తండ్రివద్దకు వచ్చెను. అత డామెనుచూడగానే 'ఏమమ్మా! అట్లున్నావు? నిన్నెవ్వరవ మానించిరి?' అని ఆతురతతో నడుగగా ఆమె కన్నీరుకాల్చుచు అతనిపాదములపైపడి జరిగినది చెప్పెను. అన్నదాతడు ప్రళయ కాల రుద్రుడై పండ్లు పటపట కొరుకుచు ఎదుటనున్న శిష్యుల కేసిచూసి 'ఏంటిరా? దండు డెంతవనిచేసెనో? మంటతోడనా మిడుతకు చెలగాటము? ఆ దుర్మతి నేటి కేడురోజులు ఎడ తెరిపిలేకుండ మట్టి వాన కురియుటతో నేనాసమేతుడై వాశన మగును. అతని పట్టణము నేలపాలగును. అంతేకాదు ఈ పట్టణము నాల్గుమూలల నూరామడవరకు నిర్జనప్రదేశమగును.' అని శపించెను. చేసిన పాపకర్మ మూరకపోవునా? శుక్రా చార్యునిమాట ఫలించినది. మధుమంతము మట్టిపాలైనది. ఈ ప్రదేశమంతయు నిర్జనారణ్యమైనది. అని చెప్పి, అగస్త్యుడు 'నీవు వచ్చుటచే నా యజ్ఞము సఫలమైనదని అతని నన్నోరీతుల

స్తుతించెను. మహర్షికి నమస్కరించి, సెలవుశీసికొని విమానముపై రాముడు అయోధ్యకేగెను.

అతడు విమానము దిగుసరికి మొగసాలనద్ద డిండిమములు మ్రోగించిరి. భరత, లక్ష్మణులు స్వాగతమిచ్చిరి. పురోహితు లాశీర్వాదించిరి. వారినందరిని తగురీతి సత్కరించి లోవలికి వెళ్ళి తల్లులకు నమస్కరించి, వారి దీనవలనందుకొని, తన మేడలో విశ్రమించెను.

అశ్వమేధము : సంకల్పము

అంత నొకనాడు తమ్ములనుచూచి 'పూర్వము రాజులు రాజసూయ యాగము చేసినారు. అది చేసిన జాగుండునని తోచుచున్నది, మీ యుద్దేశ్యమేమి?' అని యడిగెను. అంత భరతుడు 'పూర్వమిందుడు రాజసూయము చేసినప్పుడు దేవాసురయుద్ధమైనది. హరిశ్చంద్రుడు చేసినప్పుడు చాలమంది రాజులు చనిపోయినారు. అందుచే ప్రజాక్షేమము కోరు నీకు ఆ యాగము చేయదగదు.' అనెను. అంత లక్ష్మణుడు 'నీకు యజ్ఞముచేయ బుద్ధివుట్టినేని అశ్వమేధయాగము చేయుము. అది చేసినందున ఇంద్రునకు దుదాసుని చంపినందున వచ్చిన బ్రహ్మహత్యపోయినది. అట్టి సత్కర్మ నీకు చేయదగదు.' అనెను. అది విని రాముడు 'నీవన్నట్లు అశ్వమేధయాగము మిక్కిలి ప్రశస్తమైనది. దానిని చేసియే ఇలుడను రాజు తనకు వచ్చిన స్త్రీరూపమును మాన్పుకొనెను.' అనుటతో లక్ష్మణుడు ఆ వృత్తాంతమును చెప్పమని కోరెను. రాముడిట్లు చెప్పవొడగెను.

ఇలుని కథ

కర్ణముడను మహామునికి ఇలుడను కొడుకు కలడు. అతడు పరాక్రమశాలి; ధర్మమూరి; న్యాయముగా పరిపాలించువాడు. అంత నొకనాడు కోయలు వెదురుముత్తెములు, పునుగు, జివ్వజి, కస్తూరి, పుట్టతేనె మొదలైన కానుకలు పుచ్చుకొని, రాజసభకు వచ్చి, రాజునకు నమస్కరించి, 'మహారాజా! మా యడవిలో క్రూరమృగముల బాధ యెక్కువగా నున్నది. వాటితో వేగలేకున్నాము. నీవా బాధను తీర్పుము' అనిరి. అంత రాజాకానుకలను తీసికొని, పెంటనే వేటకు బయలుదేరెను. అడవిలో సింహములను పొడిచెను. పక్షి పులులను నరకెను; అడవిపందులను గ్రుచ్చెను. అతని సైనికులును అతని సాయమున నెన్నో మృగములను చంపిరి. వేటాడి వారందరు అలసిపోయిరి. అప్పుడందఱును కైలాసపర్వతమునకు దగ్గరగా నున్న అడవిలోనికి వెళ్ళిరి. అక్కడికి వెళ్ళుసరికి అందఱు స్త్రీలైపోయిరి. గుఱ్ఱములన్నియు నాడు గుఱ్ఱములై పోయినవి. వా రాశ్చర్య చకితులైరి. అంతలో శివభగవాంకడు వచ్చి 'అయ్యా! ఇచటకు పరమేశ్వరుడు పార్వతినహితుడై విశారమునకు వచ్చియున్నాడు. ఆయన, శాపముచే మీరందఱును ఇట్లయినారు. వగవకుడు. పరమేశ్వరు డిటే వచ్చుచున్నాడు' అనెను. అంతలో పార్వతీపరమేశ్వరు లచ్చటికి వచ్చిరి.

ఇలుడా మహాదేవు నెన్నో రీతుల స్తుతించెను. అతడు సంఖ్యోపించి, మగతనములన్న యేదైన వరము కోరుచునెను. 'నా కింకేదియు ననసరము' లేదని రాజు పార్వతిని స్తుతించెను,

అమె 'రాజా! మేము అర్ధనారీశ్వరులము కనుక నీ కెన్నాళ్ళు ఆడురూపు ఉండునో అన్నాళ్ళు మగతనము కల్గునట్లు వర మిచ్చితి ననెను. అతడు నెలకొకసారి మూరునట్లు కోరెను. పార్శ్వతి యట్లేయ నెను. ఏ రూపమున చేసినవనులు, ఆ రూప ముననే కాని జ్ఞాపకముండవని చెప్పిపంపెను.

వారక్కడినుండి మరియొక వనమునకేగిరి. అంత బుధుడు వారినిగూచెను. అచ్చట కిచ్చులున్నారు. వారిని నిరింపునని పైసకులను పంపెను. ఇలా దేవి (ఇలుడు) రూప మునకు మోహించి తిన్న పెండ్లి చేసికొనుచునెను. ఆమె యట్లే బుధునినించి కాలము గడిపినది. అంతలో నెల పూర్తి యైనది. ఇలుడు మగవాడై జరిగినదేదియు జ్ఞాపకములేక తన పైనికు తెలుపోయిరోయని బుధు నడిగెను. వారందరు చనిపో యిరి. నీవు నన్ను సేవింపుచుండుమని అతడు బోధించగా ఇలు డట్లే సేవించుచుండెను. ఆడదియైనప్పుడు భార్యగాను, మగవా డైనప్పుడు భక్తుడుగాను, బుధుని సేవించుచు ఇలు డక్కడే యుండెను. అంత నామె గర్భవతియై కొడుకును కన్నది. అతడే పురూరపుడు.

అంత ఇలుడు తనకు శాశ్వతముగా మగతనము వచ్చు నట్లు కోరగా బుధుడు మహర్షులను రావించి, అశ్వమేధ యాగము చేయించెను. అప్పు డీశ్వరుడు ప్రసన్నుడై ఇలుడు కోరినట్లు పూర్తిగా మగతనము నిచ్చెను. ఆ రీతిగా అశ్వ మేధము చేతనే ఇలుడు కామితార్థములను పొందెను, అని చెప్పి శ్రీరాముడు అశ్వమేధయాగము చేయుటకు సంకల్పించెను.

అందుకు వశిష్టాది మహర్షులను గావించి, వారి యనుమతిని అశ్వమేధహయమును నడలి, దానికి రక్షకుడుగ లక్ష్మణుని పంపెను. యాగమును చూచుటకు నానాదేశపు రాజులను, మునులను, విభీషణ, సుగ్రీవాది మిత్రులను పిలువనంపెను శత్రుఘ్నునకు వార్తనంపెను. అందఱును అయోధ్యకు చేరిరి. బ్రాహ్మణ క్షత్రియులకు పూజలుసేయుటకు భరతుని నియమించెను. యాగసమస్తపుల నందించుటకు శత్రుఘ్నుని నియమించెను. సుగ్రీవుని దానధర్మములకు నియోగించెను. క్రతు రక్షణకై విభీషణుని నియమించెను. వదార్థములను వేగముగా తెచ్చి యిచ్చుభారము హనుమంతునిపై పెట్టెను. ఇట్లా జగద్రక్షకుడు యాగముచేయదలచి అందరిని అన్నిపనులకు నియోగించి, కనక సీతావ్రతిమ చేయించి, ఆమెను ప్రక్కననుంచుకొని దేవర్షి, గౌతమి, బ్రహ్మర్షులు యాజకులుగా అశ్వమేధమును చేసెను వ్రజలందఱును చాలు చాలనువారే కాని కావలెనన్నవారు లేనేలేరు.

ఆ యజ్ఞమునకు వాల్మీకి నాహ్వానించెను. అతడు వచ్చి నాడు. రఘురాముడు వాల్మీకికి నమస్కరించి 'అయ్యా! మీరీ యాగమున కవభృథము అగువరకు ఇక్కడ ఉండివలెన'ని కోరెను. అతడట్లేనమ్మించెను. తనువ్రాసినరామాయణమును, గారదునొద్ద సంగీతమును నేర్చిన కుశలపులనుపిలిచి 'నాయన బారా! మీరిద్దఱు వీణలుతీసికొని రామాయణమును యజ్ఞశాలలోను, మునుల సభలలోను, వీధులలోను కలిసి పాడుడు. రోజున కిరువది సర్గలచొప్పున పాడుడు. ధనమును వ్రతిగ్ర

హింపరాదు. మీరెవరని రాముడడిగినచో వాస్త్రీకి శిష్యులమని చెప్పెను. అతనిని తండ్రిగా భావించును. ప్రజలకెల్లరకు రాజు తండ్రితో సమానుడు' అని చెప్పిపంపెను. వారల్లే దేవాలయములలోను వీధులందును పాడిరి.

కుశలవుల రామాయణ గానము

రాముని యజ్ఞశాలకు వెళ్ళి, రామాయణగానము చేయదొడగిరి. వారి సంగీతమాధురి యెట్టిచోకాని ఒక్కడైనను కదలక మెదలక చిత్రవ్రతిమలనలె పాట వినుచుండిరి. వారి పాటకు రాళ్లు కరగినవి. విన్నవారి మనస్సులు కరగట యొక లెక్కయా? అంత హోమ సమయమైనది. రాముడు వారిని చేతి సంజ్ఞ చేసి, పాటలావుమని హోమములు పూర్తికాగానే సభలోనికి రండనెను. అప్పుడా సభలో ఆ కవలలు వీణల మీటుచు వీనులవిందుగ పాడతొచ్చిరి. వారి ముఖ వికాసములుచూచి సభ్యులు 'వీరెవరి కుమారులో? ఇట్లేల ముని కూవుల తాల్చినారో? కాక ఋషుల కింతటిసాందర్య మెట్లు వచ్చును? రాముని పోలియున్నాడు.' అని గుసగుస లాడతొచ్చిరి. అది పెద్ద గొడవైనది. అంత లక్ష్మణుడు చేతినంజ్ఞ చే వారి రొద మాన్నించెను. అప్పుడు కుశలవులు చక్కగా వీణలమేళవించి సంక్షేప రామాయణమును ప్రథమసర్గ మొదలుగా ఇరువది సర్గలు పాడిరి. అందు 'అహం అనిగి. శ్రీరాముడు చాల సంతోషించి భరతునితో, వీరిక వనిచేల సరహ

లిచ్చి వంపుమనెను. అంత వారు నవ్వుచు 'రాజా! కందముల ములు తినుచు, అశవిలో మునివృత్తిలోనున్న మాకు డబ్బుతో పనియేమి? అనిరి. రాముడదిపిని 'సౌనునాయనా! మీరు పాడిని గ్రంథము ఎవరు వ్రాసినది? దానిపేరేమి? ఎందున్నది? మీ కెవరు నేర్పినారు?' అనగా, వారు 'దేవిపేరు రామాయణము. వాల్మీకిమహర్షి వ్రాసెను. ఇదియంతయు నీ కథయే. మొత్త మిరువది నాల్గవేల శ్లోకములున్నవి; ఐదువందల సర్గాలున్నవి. పట్టాభిషేకమునరకు ఆరు శాండులు. ఆ పైగాని ఉత్తరశాండు. ఆ మహాముని దయనలననే మేము దీనిని నేర్పితిమి. మేము రోజు రోజు నిట్లే పాడెదమా. దయయుంచి నీవు వివరమును! అనిరి. దానికత డిట్లేయని వారిని సగౌరవముగా పంపెను.

మరునాటినుండి వారు రోజురోజువచ్చి వారి నియ మానుసారము పాడి వెళ్ళుచుండిరి. ఒకరోజున గాముడు వారి రూపభావలీలాసములను చూచి 'ఏరి రూపములో నీతపోలిక లున్నవి. ఆమెకు కవలలు పుట్టిరనిపింపిని. వీరు శారేయ్య యుందురు. కేకున్న ఇంతయందము తెల్లు నచ్చును? పాప మామె యెంత జాగ్రహముచున్నదో? ఇప్పు డామెను పిలిపించి సభలో ప్రతిజ్ఞ చేయింపకున్నచో వ్రజలు వీరిని నాశొడుకులనిన నమ్ముదురా?' అనుకొని శత్రుఃస్థునిపిలచి, "నాయనా! మాను మద్దిభీషణులు తోడురాగా నీవు వాల్మీకి మహర్షియొద్దకు నెల్లి 'నీత పత్నినైతియని నేనీరుగుదును ఆమెవచ్చి సభలో ప్రతిజ్ఞ చేసినచో ఆమెను, పిల్లలను పరిగ్రహింతును.' అని చెప్పు

ము" అని పంపెను. వాడు వెళ్లి వాల్మీకి కా మాటలు తెల్పిరి. వాల్మీకి 'శ్రీరాముని యుద్దేశ్యమెట్లో అట్లు జరుగును. దానికి సీతాదేవియు సిద్ధమే' అని వారినిపంపి తాను సీతను తీసికొని వచ్చెను.

భూదేవి సీతను తీసికొనిపోవుట

సీత ఆమాటలు విన్నది. ఆమెకు దుఃఖము ఆనందమును కూడ కల్గించి. ఈనాటికి రాముని చూడగల్గినని ఆనందింపగా, ఆరోజున అపనిందలు విని విడిచెనని విచారించ నే నేమొగము పెట్టుకొని నలుగురి యెదుట నిలునబడుదును? ఇదా రాముడు కోయువని? చక్రవర్తికి భార్యనై నల్లరియెదుట నేనేమని శపథము చేయుదును? అతడేమని అడుగును? ఇదివరకే నాపై దోషము లారోపించిన ప్రజలు నేనిప్పుడు 'వెళ్ళకున్న నేమనుకొందురో?' అనుకొనుచు సిగ్గుతో, భయముతో, దైన్యముతో సంస్కారములేని ముంగిరులు చింఝరవందరలై ముఖమును కప్పచుండగా, చీలమండలవరకు చీరకట్టకొని, వాల్మీకి బలవంతముపై అతనిపెనుక సభాసలికి వచ్చినది.

అప్పటికే సభ కిటకిట లాడుచున్నది. మహిళలు పండితులు, కవులు సభ నిండియున్నారు. ప్రజలెందరో చూడవచ్చిరి. దేవతలు ఏమిజరుగునోయని విమానముపైనచ్చి చూచుచుండిరి. అప్పుడు వాల్మీకి లేచి 'ఓ సభాస్థానలారా! ఈమెను లక్ష్మణుడు విడిచినదాదిగ నేటివరకు నేను సంగక్షించితిని. ఈమె సుహృదత్విత. ఈ కవల భీమపుత్రులు. నేను ప్రచేతనుని

పుత్రుడనై మహాతపశ్శాలినై యెన్నటికిని బొంకను. అట్లు బొంకినచో నా తపస్సంతయు నృథాయగు గాక! ఈమెను రాముడు స్వీకరించుగాక! రాముడు చెప్పినట్లు ఈమె కూడ శపథము పలుకును' అని యూరకొనగా రాముడు లేచి 'మహాత్మా! ఈమె పత్నివ్రతయను విషయము లంకలో చేసిన అగ్నిప్రవేశముతోనే స్థిరమైనది. అయినను లోకావవాదమును దాటుటకై ఈమెను వడలితిని. నీరుగుపురు నాపుత్రులే. ఈమె మహాపత్నివ్రతయే యైనను మరొక్కసారి ప్రమాణము చేయ గోరుచున్నాను' అన్నమాటల కందరును మెచ్చిరి.

అంత సీత లేచి రాముని పాదపద్మములనే ధ్యానించుచు, తలవాల్చి చేతులు జోడించి గట్టిగా 'నేను రాముని పాదపద్మములనే ధ్యానింతునేని, రామాజ్ఞ చొప్పుననే చరియింతునేని, త్రికరణశుద్ధిగా రాముని తప్పని దాననగుదునేని, ఓభూమాతా! నీవు నన్ను గొనిపోమ్ము.' అనెను. అందరును విస్తుపోయి చూచుచుండిరి. అంతలో ప్రళయ కాలమేఘము లురిమినట్లు పెద్దచప్పుడైనది. భూమికి రంధ్రమేర్పడినది. శేషుడు వాసుకి మున్నగు మహానాగములు రత్నపీఠమును తెచ్చిరి. ఆ వెనుకనే భూదేవి వచ్చి తాను తెచ్చిన భోగవతీ (పాతాళగంగ) నదీజలముతో సీతముఖము కడిగినది. తుడిచినది. ఆమె నూరడించినది. ఆ పీఠము నెక్కించి రసాతలమునకు తీసికొనిపోయినది. అదంతయు నొక మాయలాగున జరిగిపోయినది.

అది చూచి అక్కడివారెల్లరును విచారములతో క్రుంగిపోయిరి. అందరు నొక్కపెట్టుగా 'జనావవాద మెంత

చేసినది? రాముడెంత పరీక్షచేసినాడు? సీత యెంత యభిమాననతి! అని వారికి ణోచినట్లు సానుభూతివాక్యము లాడజొచ్చిరి. రాముడు సీతకై మిక్కిలి విచారిచి, తనదీక్ష విచారముతో ప్రయోజనములేదని 'భూదేవి యెంతవని చేసింది' నన్ను లెక్కసేయక ఆమె పిచ్చివంతనే వచ్చి తీసికొనిపోవునా? ఈమె పని పట్టెదను! అని మహాగ్రుడ్డ కోపావేశముతో లక్ష్మణుని చేతిలో నున్న విల్లును తీసికొని బాణమును సంధించబోయెను. అప్పుడు బ్రహ్మదేవుడు వచ్చి 'మహానుభావా! కోప మువసఃపరింపుము. నీ యాజ్ఞ మీరుటకు భూదేవి యెంతటిది? మీరు మరచితిరి, కాని మీ యాజ్ఞ అట్లే యున్నది.' అని యెన్నో విధముల స్తుతించి ప్రార్థించెను. అప్పుడే భూమిలోనుండి యొక అశరీరవాణి యిట్లు వినపడినది. 'రామా! సీత లక్ష్మీదేవియే. నీ వాఖరున నిముఖత చూపగా సహంపలేక తన స్థానమునకు వెడలిపోయినది. మీ రిరువురును లోకములకు తల్లిదండ్రులు కదా! ఆమెకై విచారింపకుడు. ఆమె మీది ప్రేమను ఈ కుశలపులమీద చూపుము' అని వినినాక రాముడు కొంత ధైర్యము పూని వాల్మీకిని తరువాతభాగము వినిపింపుమని కోరి, అందరిని యిండ్లకు పంపెను.

అంతలో ప్రొద్దుగ్రుంకినది. రాముడు స్నాన సంధ్యా పదనాదులు గావించుకొని, హోమములు చేసికొని, సీత గుణగణము లెన్నుచు నా గాత్ర గడపెను. మరునాటినుండి కుశలపులు త్రరకాండ కథను పాడి వినిపించిరి. రామాయణము పూర్తియైనది. అశ్వమేధయాగము కూడ పూర్తియైనది.

శ్రీరాముడు ఋత్విక్కులకు అపరిమిత దక్షిణ లిచ్చెను. యజ్ఞము చూడవచ్చినవారి నందరిని తగురీతి సత్కరించి ఇండ్లకు సాగవంపెను. తాను యథాప్రకారముగ రాజ్య మేలుచుండెను. శ్రీరాముడు బంగారునీతను ప్రక్కననుంచు కొని ఎన్నో ఆశ్వమేధములు, అగ్నిష్టమములు, గోమేధములు, నాజవేయములు, అతిచాత్రపాండరీకాది యాగములు చేసెను. అతనిని మారుపెండ్లి చేసికొమ్మని యెందరో బోధించిరి. కాని యతి దేకపక్షీప్రతస్థుడైనందున ఆ నియమమును కొనసాగించు కొనెను. ఆయనరాజ్యము కలకాల ముండవలెనని ప్రజలు కోరిరి. అమితానందముతో ప్రజలు సుఖించిరి.

అంత నొకప్పుడు కౌసల్య దినమలంకరించినది. ఆమె వెనుక పక్షములోపలనే కైక పడిననుసరించినది. మరికొన్ని వారములకు సుమిత్రయు వారి ననుగమించినది. ఇటు దివికి పోయిన తల్లుల సంతృప్తికై శ్రీరాముడు గో భూ హిరణ్యాది దానములు చేసెను.

తక్షశిలా నిర్మాణము

ఒకప్పుడు శ్రీరాముడు సభలో నుండగా యుధాజిత్తు తన పురోహితుడైన గార్ద్యుని పరంపరు. రాము డతని సత్కరించి వచ్చినపని చెప్పుమనగా నతడు 'సింధు భూనివాసులైన తైలూషులు మా దేశముల కొల్లగొట్టుచున్నారు. అందుచే వారల జయించి మీ నుతుల నిద్దరిని రాజ్యమునకు వట్టము కట్టనచ్చునని మీ మామ చెప్పినాడు' అనెను. శ్రీరాము డది

విని 'నా రెండున్నాడు' అనిగా 'మూడున్నాడు'. చాలా దుష్టాత్మ' అనెను. భరతుని పిలిచి వారిని జయించి నీ సుతులైన తక్షపుష్కరులకా రాజ్యమేలనిమ్ము' అని పంపెను.

అంతి భరతుడు తంపుత్రుల వీసికొని సేనా సహస్రముతో నెలమింప వదేనుగోటల కచ్చటికి వెళ్లెను. కేకయులు సాయమురాగా శత్రువుల నందరి నెదుర్కొనెను. హరిపుష్కములవారికిని పోరు ఘోరముగా జరిగినది అందు భరతుడు సంవర్తాస్త్రమును సంధించి వేయగా వారందఱును బూడిదయైరి. తరువాత సింధు దేశమున 'తక్షశిలయు', గాంధార దేశమున 'పుష్కరావతి'ని నగరముల కట్టించి ఆ రెండుపట్టణములకు తన పుత్రుల నిగపురిని పట్టభద్రులుగా జేసి అక్కడ నైదోడ్లుండి శ్రీరామపాదసేవకై అయోధ్యకు వచ్చి వేసెను.

అంగదేశమును జయించి దానికి లక్ష్మణుని కుమారుడగు అంగదుని, ఉత్తరమున నున్న మల్ల దేశమున కతని తమ్ముడగు చంద్రకేతుని రాజులుగా చేసెను ఈ రీతిగా అందరిని అన్ని దేశములకురాజులుగాజేసి శ్రీరాముడు పదునొక్కవేలేండ్లు రాజ్యమేలెను భరతలక్ష్మణు లాతని సేవించుచుండిరి.

అక్షిణ పరిత్యాగము

అంతి నొక్కనాడు యమధర్మరాజు మునిపాపముని రాముని కొలుపునకు వచ్చి మొగసాలలో నిలువబడి లోనికి కబురంపెను. లక్ష్మణుడు రామునితో ఎవరో మునివచ్చెనని చెప్పెను. అతడు లోపలికి వ్రవేశపెట్టించెను. అతనికి నమస్క-

రించి 'పనియేమి?' అని అడుగగా 'నీతో రహస్యము మాట్లాడి వలసిన అవసరమున్నది. మన మిద్దరము మాట్లాడునప్పు డెవరు వచ్చినను వారిని నీవు చంపవలెను. అట్లు నియమము పెట్టినగాని సంభాషించ వీలుపడిదు' అనగా శ్రీరాము డందుల కంగీకరించి సభ్యులనందరిని పంపివేసి లక్ష్మణుని ద్వారమందుంచి 'ఎవరు వచ్చినను సమయము కాదని చెప్పుచునెను. లోనికిగై ఆ మునితో మాట్లాడుచుండెను. అంత నా వచ్చిన ముని శ్రీరామునికి నమస్కరించి 'దేవా! నేను బ్రహ్మ పంపగా వచ్చిన యముడను.' మీరు విష్ణుమూర్తి అవతారము అవతార కృత్యములన్నియును పూర్తియైనవి. కాన దేవరవారు వైకుంఠ మునకు వేంచేయుడు.' అని పరమేష్ఠి చెప్పుచున్నాడని, చెప్పగా 'బ్రహ్మ హితవు పల్కెను. అట్లే చేయుదును.' అనుచుండెను.

ఇంతలో దుర్వాసుడు ద్వారముకడకు వచ్చి తాను వచ్చినట్లు రామునికి తెల్పుచునెను. లక్ష్మణు డాతనికి నమస్కరించి 'ముసీంద్రా! ఇది సమయముకాదు' అనుచుండ 'నేను వచ్చినప్పుడు త్రిమూర్తులే సమయము కాదనలేరే? నీవెంత? ఇప్పుడు నీవు వెళ్లి చెప్పనిచో మీ పంశము పుత్రపౌత్రులతో సహా నీరగునట్లు శపింతు'ననెను. లక్ష్మణుడు రాముడు చేసిన ప్రతిజ్ఞ యెరుగును. కాని పంశమంతటికి శాపము తగులుట కంటె తానొక్కడే బాధపడుట యుక్తమని లోనికిగెను. అంతలో అతని జూచి యము డంతర్ధానమయ్యెను. లక్ష్మణుడు శ్రీరామునకు దుర్వాసుని రాకను తెలుపగా నతడు వెంటనే వచ్చి దుర్వాసునికి నమస్కరించి 'సలవేమి?' అని ప్రార్థిం

పగా అతడు 'నేను వేదోండు తపస్సుతో చిక్కితిని. ఆకలి తీర్చునునను, శ్రీరాముడు వెంటనే తగువారి నియోగించి దుర్వాసునకు విందుచేసెను.

సభలోనికేగి లక్ష్మణునిపిలిచి చాల విచారపడి సభ్యులతో 'తానుచేసిన ప్రతిజ్ఞను, లక్ష్మణుడు నచ్చుటయు తెల్పి కర్తవ్యమేమో జేయును' అనెను. వారు 'అతి సన్నిహితుని వదలుటయే చచ్చుటకంటె నెక్కు'డని వారు చెప్పిరి. రాముడతని విడువలేక ఎక్కువసేపు విచారించెను. తాని లక్ష్మణుడు తన్నిష్ఠుడు వదలుకున్న ప్రతిజ్ఞాభంగము కాగలదు. కనుక తప్పక నడలమ'ని కోరెను. అతడట్లే మనసు దిటవుచేసికొని లక్ష్మణుని పొమ్మనెను. అతడు శ్రీరాముని పాదములకు గుది సారిగా నమస్కరించి సరయానదిలో ప్రవేశించి ముందుగా వైకుంఠమును చేరెను.

శ్రీ రాముని వైకుంఠయాత్ర

అంత రాముడు కుశుని కోసలములకును, లవుని ఉత్తర కోసలములకును రాజులుగా జేసెను. శత్రుఘ్నునకు తన మహా ప్రస్థానము నెరిగించుటకై దూతనంపెను. అతడు మూడురోజులలో మధురకేగి శ్రీరామునాజ్ఞ తెలిపెను. అంత శత్రుఘ్నుడు నుభురావట్టణమునకు సుబాహుని, విదిశావట్టణమునకు శత్రుఘాతినీ పట్టముకట్టి, తాను మిక్కిలి బేగముగా అయోధ్య చేరెను.

శ్రీరాముడు తన మహా ప్రస్థానవార్త సందరికిని తెలుఁజేసెను. విభీషణ సుగ్రీవానులు వచ్చిరి. దేశములోని ప్రజలెల్లరు ననుగమనముకైవచ్చి అయోధ్య చేరిరి. అప్పుడ శ్రీరాముడు హనుమంతుని, జాంబవంతుని చిరస్థాయులుగా నుండుమని చెప్పెను. తక్కిన వారెల్లరు అతని ననుసరించుటకు సంసిద్ధులైరి. వ్రజలుకూడ తమ యాస్తిపాస్తులను ఇచ్చవచ్చి నట్లు దానభోగముల కిచ్చివేసి ధర్మకార్యములు పూర్తిచేసికొని అయోధ్యకు వచ్చిరి.

మరునాడు శ్రీరాముడు వశిష్ఠునిపిలిచి 'మునీశ్వరా! నేను వైకుంఠయాత్ర చేయదలచినాను. ఆ మహాప్రస్థానమునకు పలయు మంత్రతంత్రముల పూర్తిచేయుమనెను. వశిష్ఠు డట్లు నెరవేర్చగా రాముడు పట్టుబట్టు కట్టుకొని వ్రేల దర్భలుంచుకొని, జుట్టు వ్రేలిముడి వేసికొని, నాసాగ్రనిహిత దృష్టియై పశానము వహించెను. అతడు ముందు నడచుచుండ నందరును వెనుక నడచిరి. అంతలో బ్రహ్మాది దేవతలు వైకుంఠ వ్రభువు సానుచరసపరివారుడై వేంచేయుచుండనని విచూసములు తీసికొనివచ్చిరి. దేవదుందుభులు మ్రోగుచుండెను. పుష్ప వృష్టికురియుచుండెను. అంత శ్రీరాముడు సరయానదిలో ప్రవేశించెను. వెంటనే అతనికి స్వరూపము వచ్చినది. చతుర్భుజములు, పంచాయుధములు శ్రీవత్సని వనమాలలు, కిరీటముతో భగవానుడు విచూసము నధిష్ఠించెను. 'ఏరందరు నన్ను నమ్ము

జొనియున్నాడు. వీరి కందరికిని మోక్షమునిచ్చుని చెప్పగా బ్రహ్మ వారి కందరికిని తగు నేర్పాట్లుచేసెను, ఎలుక, చిలుక మొదలగు సమస్తమును భక్తులై విరాగులై శ్రీగాము ననుగమించిరి. వారికందరికిని ముక్తిహస్తగతమైనది. అందఱును విమానములపై దివికేగిరి. శ్రీమహావిష్ణువు బ్రహ్మాని దేవతలు వెంటరాగా వైకుంఠపరమపదము నలంకరించెను. అచ్చట శివుడతనికి సమస్కరించి స్తుతించెను. తనకన్న ముందే వైకుంఠముజరిన సీతాదేవి లక్ష్మీదేవియై యెదురువచ్చి నమస్కరించినది. భూదేవియు నీశాదేవియు ప్రక్కన చామరములు వీచుచుండిరి.

అప్పుడు విష్ణుమూర్తి లక్ష్మీదేవితో 'నీవు నాకంట ముందుగానే వచ్చితివికదా!' అని భూదేవికేసి చూచెను. ఆమె 'ఇందు నా తప్పేమున్నది?' అనెను. విష్ణువు 'నీవేకడా శోడి తెచ్చితివి?' అనగా లక్ష్మీదేవి 'ఎవరో యెదుగునిమూఁగులు అవవాదులాడిరని అడవిని త్రోయించిరి కదా! నా మీదనే తప్పువేసి వాదించిన నేనేను జవాబు చెప్పగలను? ఇక్కడకు వంపు నుద్దేశ్యముతోడనే కదా ప్రతిజ్ఞ మరలచేయుచున్నాను! మీ అభిప్రాయానుసారమే నడుచుకొంటిని. ఇందు భూదేవి తప్పేమున్నది?' అని సర్దిచెప్పినది. అప్పుడు శ్రీమన్నారాయణుడు 'ఏదో పరిహాసమునకై' అంటిని. అంతమాత్రమునకే కోపములా? క్షమింపుము.' అని సరసోక్తుతో మెల్లగా ఆమె

ననునయ్యెను. తరువాత శ్రీహరియథాప్రకారముగా శ్రీదేవిని
వసిష్ఠులముపై నుంచుకొని, భూదేవియు నీళాదేవియు వింజా
మరలు వీచుచుండగా, కేశాహితల్పముపై శయనించి సుఖము
లందుచుండెను.

దీనిని చదివినను, విష్ణును పుత్రప్రాతాభివృద్ధికల్గి ఆయు
గాను శ్రీశైవ్యాది సమృద్ధి కల్గును.

ఇది ఉత్తర గామాయణమునకు నచనరచన.

సకేజనా స్తుభునోభవను

చాల సాహిత్యము

విజయ విలాసము	నానికేతోపాఖ్యానము
ప్రభావతీ ప్రగృహము	అశ్విత్తాన శాకుంతలము
హరి విలాసము	బాల దర్శిని
కప్రసారాయణ చరిత్ర	ఆడగండీ దేవతాను 1, 2 భా.
నీలాసుందరీ పరిణయము	వీరల నాటికిలు 1, 2 భా.
పారిజాతాపహరణము	తిమోహ కథలు
పాండుని మావాక్యము	జలసింహ
పీఠోద్ర విజయము	హన్ వన్ నుడు
వసుచరిత్ర	వైవిదిక్కోక్తి టి 1-12-0
కాకీ ఖండము	నాగానందము
భీమఖండము	దశకుమార చరిత్ర
ఆముక్తమాల్యద	చిరంజీవి
వేణీ సంహారము	గానపద కథలు 1 to 4 భా.
కంకి రాచావృత్తి కథలు	నీతిసుధ 1 to 3 భా.
కాదంబి కథ 1, 2 భా.	వీరసింహ
కమల కథ	రాజసింహ
విచిత్ర కథలు	అజాత శత్రువు
మాలతీ మాధవము	వైవిదిక్కోక్తి టి 0-8-0
విహార కథలు	కళా పూర్ణోదయం 1-0-0
శ్రీ మిని భారతము	భోజరాజీయము 1-0-0
ధర్మ దేవత	విక్రమాంకి చరిత్ర 1-0-0
వైవిదిక్కోక్తి టి 1-10-0	కులసా కులము 1-0-0
అశోకుడు	మన పండుగలు 1-4-0
కనిఘ్నము	న్నేమాధలము 1-4-0
మనుచరిత్ర	వేదరాజిపెద్దమ్మ కథలు 1, 2, 3 భా.
ఉత్తరరామాయణము 1, 2 భా.	ఒక్కొక్కటి రు 1-0-0
సంద్రభాను చరిత్ర	ఈసత్ కథలు 1-8-0

ఉమా పబ్లిషర్సు, విజయవాడ-1

